

धान्याद्रि धन्यजन्मा तिलभव मतुल स्वर्णजं वर्णमुख्य ,
 कार्पासीय कृपावान् गुडकृत मज्जो राजत राजपूज्य ।
 प्राज्योत्थ प्राज्यजन्मा लवणज मन्त्र शार्करं चार्कतेजा ,
 रत्नाढ्यो रत्नरूप मिरि मल्लत सुदा पात्रसाक्षिष्णुणार्य * ॥

इति श्रीमद्राजाधिराजपरमेश्वरवैदिकमार्गप्रवर्त्तक--

श्रीहरिहरमहाराजसाम्राज्यधुरन्धरेण

सायणाचार्येण विरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

षष्ठकाण्डे द्वितीयाध्याय समाप्त ॥ २ ॥

— — —

* अथत्याष्टीप्पन्य पञ्चमकाण्डीयद्वितीयाध्यायान्ते द्रष्टव्याः

(अथ तृतीयाध्याये प्रथमं ब्राह्मणम्)

एतद्वै देवाः अब्रुवन् । चेतुयध्व मिति चिति
मिच्छतेति वाव तदब्रुवस्तेषां चेतुयमानानां
सवितैतानि सावित्राण्यपश्यद्यत् सवितापश्यत् त-
स्मात् सावित्राणि स एता मष्टागृहीता माहुति
मनुहोताः हुरवेमा मष्टधाविहिता मषाढा मपश्यत्
पुरैव सृष्टाः सतीम् * ॥ १ ॥

ते यदब्रुवन् । चेतुयध्व मिति चिति मिच्छ-
तेति वाव तदब्रुवन् चेतुयमाना अपश्यत् तस्मा-
च्चितिराहुतिर्वै यज्ञो यदिष्टापश्यत् तस्मादि-
ष्टका ॥ २ ॥

ता वा ऽएताम् † । एकाः सती मष्टागृहीता
मष्टाभिर्यजुर्भिर्जुहोति तस्मादिय मेका सत्यष्टधा
विहिता ‡ ॥ ३ ॥

* 'सतीम्'—इति ग, घ ।

† 'एताम्'—इति ग, घ ।

‡ 'विहिता'—इति ग, घ ।

ता मूर्ध्ना मुहूर्त्तान् जुहोति । इमां तद-
र्द्धां रूपैरुद्गच्छाति तस्मादियं मूर्ध्ना रूपैः * ॥ ४ ॥

तां सन्ततां जुहोति । एतद्दे देवा अवि-
मयुर्यद्दे न इह रुक्षांसि नाष्टा नान्ववेयु रिति त
ऽएतं सन्ततहोमं मपश्यन् रुक्षसा नाष्टाणा मन-
न्ववायनाय तस्मात् सन्ततां जुहोति ॥ ५ ॥

यद्देवैता माहुति जुहोति । सवितृषोऽग्निस्त
मेतयाहुत्या पुरस्तात् प्रीणाति त मिष्टा प्रीत्वा-
थैनं सम्भरति तद्यदेतया सवितार प्रीणाति
तस्मात् सावित्राणि तस्माद्वा ऽएता माहुति
जुहोति ॥ ६ ॥

यद्देवैता माहुतिं जुहोति । सवितृषोऽग्निस्त
मेतयाहुत्या पुरस्ताद्रेतो भूतं सिञ्चति यादृग्वै
योनौ रेतः सिञ्चते तादृग् जायते तद्यदेतया
सवितारं रेतो भूतं सिञ्चति तस्मात् सावि-
त्राणि तस्माद्वा ऽएता माहुतिं जुहोति ॥ ७ ॥

सुवश्नाच्च सुक् च प्रयुज्येते । व्याग्वै सुक्

प्राणः सुवो व्याचा च वै प्राणेन चैतद्ग्रे देवाः
कर्मान्वैष्णुस्तस्मात् सुवश्च सुक् च ॥ ८ ॥

यदेव सुवश्च सुक् च । यो वै स प्रजा-
पतिरासीदेष स सुवः प्राणो वै सुवः प्राणः
प्रजापतिरथ या सा व्यागासीदेषा सा सुग्योषा
वै व्याग्योषा सुगथ यास्ता आप आयन्वाचो
लोकादेतास्ता या मेता माहुति जुहोति ॥ ९ ॥

ताऽ सन्ततां जुहोति । सन्तता हि ता आप
आयन्नथ यः स प्रजापतिस्त्वय्या विद्याया सुहापः
प्राविशदेष स येरेतद्यजुर्भिर्जुहोति ॥ १० ॥

तद्यानि त्रीणि प्रथमानि । इमे ते लोका
अथ युञ्जतुर्थं यजुस्त्रयी सा विद्या जगती सा
भवति जगती सूर्वाणि कुन्दाऽसि सूर्वाणि
कुन्दाऽसि त्रयी विद्याथ यानि चत्वार्युत्तमानि
दिशस्तानीमे च वै लोका दिशश्च प्रजापतिरथेषा
त्रयी विद्या * ॥ ११ ॥

स जुहोति । युञ्जानः प्रथमं मन इति

प्रजापतिर्वै युञ्जानः स मन एतच्छै कर्मणेऽयुक्त्वा
तद्यन् मन एतच्छै कर्मणेऽयुक्त्वा तस्मात् प्रजा-
पतिर्युञ्जानः ॥ १२ ॥

तत्त्वाय* सविता धिय इति । मनो वै
सविता प्राणा धियोऽग्नेर्ज्योतिर्निचाय्येत्यग्नेर्ज्योति-
र्दृष्टेत्येतत् पृथिव्याऽअध्याभरदिति पृथिव्यै ह्येन-
दध्याभरति ॥ १३ ॥

युक्तेन मनसा व्यय मिति । मन एवैतदे-
तच्छै कर्मणे युक्ते न ह्ययुक्तेन मनसा किञ्चन
सम्प्रति शक्नोति कर्त्तुं देवस्य सवितुः सव
ऽइति देवेन सवित्रा प्रसूता इत्येतत् स्वर्गाय
शक्नोति यथैतेन कर्मणा स्वर्गं लोकं मियादेव
मेतदाह शक्नोति शक्त्रा हि स्वर्गं लोकं
मेति ॥ १४ ॥

युक्त्वाय सविता देवानिति । मनो वै
सविता प्राणा देवाः स्वर्गतो धिया दिव मिति
स्वर्गं हैनास्त्रोकं यतो धियैतच्छै कर्मणे युयुजे

बृहज्ज्योतिः करिष्यत इत्यसौ वा ऽआदित्यो
 बृहज्ज्योतिरेषु उ ऽएषो ऽग्निरेतम्वेतुं सस्करिष्यन्तो
 भवन्ति सविता प्रसुवाति तानिति सवितृप्रमूता
 एतत् कर्म करवन्नित्येतत् ॥ १५ ॥

युञ्जते मन उत युञ्जते धिय इति । मन-
 स्त्रैवेतत् प्राणाश्चैतस्मै कर्मणे युङ्क्ते विप्रा विप्र-
 स्येति प्रजापतिर्वै विप्रो देवा विप्रा बृहतो
 विपश्चित इति प्रजापतिर्वै बृहन्विपश्चिदि होत्रा
 दध ऽइति यद्वा ऽएष चीयते तदेष होत्रा विधत्ते
 चिते ह्येतस्मिन् होत्रा अधिर्विधीयन्ते व्युना-
 विदित्येषु हीदं व्युन मविन्ददेक इदित्येको ह्येष
 इदं सर्वं व्युन मविन्दन् मही देवस्य सवितुः
 परिष्टुतिरिति महती देवस्य सवितुः परिष्टुति-
 रित्येतत् ॥ १६ ॥

युजे वा ब्रह्मा पूर्यं नमोभिरिति । प्राणो
 वै ब्रह्मा पूर्यं मन नमस्तत्तदेषैवाहुतिरन्न मेतयैव
 तदाहुत्यैतेनान्नेन प्राणानेतस्मै कर्मणे युङ्क्ते
 विश्लोक एतु पथ्येव मूररिति यथोभयेषु देव-
 मनुष्येषु कीर्त्तिश्लोको यजमानस्य खादेव मेतदाह

शृणुवन्तु विश्वे ऽअमृतस्य पुत्रा इति प्रजापति-
 र्वा ऽअमृतस्तस्य विश्वे देवाः पुत्रा चा ये
 धामानि दिव्यानि तस्युरितीमे वै लोका दिव्या-
 नि धामानि तद्य ऽएषु लोकेषु देवास्तानेत-
 दाह ॥ १७ ॥

यस्य प्रयाण मन्वन्य ऽ इत्ययुरिति । प्रजा-
 पतिर्वा ऽएतद्ग्रे कर्माकरोत् तत्ततो देवा अकुर्वन्
 देवा देवस्य महिमान मोजसेति यज्ञो वै महिमा
 देवा देवस्य यज्ञं व्वीर्यं मोजसेत्येतद्य. पार्थिवानि
 विममे स एतश्च इति यद्वै किञ्चास्यां तत्
 पार्थिवं तदेष सर्वं विमिमीने रश्मिभिर्ह्येन-
 दभ्यवतनोति रजाऽसि देव सविता महित्व-
 नेतीमे वै लोका रजाऽस्यसावादित्यो देव सविता
 तानेष महिम्ना विमिमीते ॥ १८ ॥

देव सवितः प्रसुव यज्ञ प्रसुव यज्ञपति
 भगायेति । असौ वा ऽआदित्यो देवः सविता
 यज्ञो भगस्तु मेतदाह प्रसुव यज्ञं प्रसुव यज्ञपति
 भगायेति दिव्यो गन्धर्वः केतपूः केतुं नः पुना-
 त्वित्यसौ वा ऽआदित्यो दिव्यो गन्धर्वो ऽन्नं केतो-

ऽन्नपूरन् न. पुनात्वित्येतद्वाचस्पतिर्वाचं नः स्वद-
त्विति व्याग्वा ऽद्द कर्म प्राणो व्याचस्पतिः प्राणो
न ऽद्द कर्म स्वदत्वित्येतत् ॥ १९ ॥

इमु नो देव सवितर्यज्ञं प्रणयेति । असौ
वा ऽआदित्यो देवः सविता यदु वा ऽएष
यज्ञियं कर्म प्रणयति तदनार्त्तं स्वस्त्युद्वच मश्रुते
देवाव्य मिति यो देवानुवदित्येतत् सखिविदं
सत्राजित धनजितं स्वर्जित मिति य एतत्
सुखं विन्दादित्येतद्वचेत्यृचा स्तोमं समर्ह्य गाय-
त्रेण रथन्तरं बृहद् गायत्रवर्त्तनीति सामानि स्वा-
हेति यजूंषि सैषा त्रयी विद्या प्रथमं जायते
यथैवादो ऽमुत्राजायतैव मथ य सोऽग्निरुदज्यतैष
स योऽत ऊर्ध्वं मग्निश्चीयते ॥ २० ॥

तान्येतान्यष्टौ सावित्राणि । अष्टाक्षरा गायत्री
गायत्रीऽग्निर्यावानग्निर्यावत्यस्य मात्रा तावतैवैन
मेतद्वेतो भूतं सिञ्चति तानि नव भवन्ति
स्वाहाकारो नवमो नव दिशोऽग्निर्नव प्राणाः
प्राणा अग्निर्यावानग्निर्यावत्यस्य मात्रा तावतैवैन
मेतद्वेतो भूतं सिञ्चति तानि दश भवन्त्या-

हुतिर्द्दृशमी दृशाक्षरां विराद्धिराड्ग्निर्द्दृशं दिशो
दिशोऽग्निर्द्दृशं प्राणा प्राणा अग्निर्यावानग्निर्याव-
त्यस्य मात्रा तावत् तद् भवति ॥ २१ ॥

एतस्या माहुत्याऽ हुतायाम् । अग्निर्द्देवेभ्य
उदक्रामत्ते देवा अब्रुवन् पशुर्व्याऽअग्निं पशु-
भिरिमं मन्विष्णाम स स्वाय रूपायाविर्भविष्य-
तीति तं पशुभिरुन्वेच्छन्तसं स्वाय रूपायाविरभवत्
तस्माद् हेतुत् पशु स्वाय रूपायाविर्भवति गौर्व्यां
गवेऽश्वो वाश्वाय पुरुषो वा पुरुषाय * ॥ २२ ॥

तेऽब्रुवन् । यद्यहं सर्वैरुन्वेषिष्यामी यातयामा
अनुपजीवनीया भविष्यन्ति यद्युऽअसर्वैरुन्वे
मनुवेक्ष्याम इति तं एतं मेकं पशुं द्वाभ्यां पशुभ्यां
प्रत्यपश्यन् रासभं गोश्चावेक्ष्य तद्यदेतं मेकं पशुं
द्वाभ्यां पशुभ्यां प्रत्यपश्यत्स्त्वादिष एकं सन्दि-
रेता ॥ २३ ॥

अनञ्चापुरुष पुरुषात् । एष ह वाऽअनञ्चा-
पुरुषो यो न देवानवति न पितॄन् मनुष्यास्तत्

* 'पुरुषाय'—इति ग । 'पुरुषाय' इति घ ।

सुव्वैरुह पशुभिरन्वैच्छन्तो यातयामा अनुपजीव-
नीया अभवन् ॥ २४ ॥

त्रिभिरुन्विच्छति । त्रिवृद्ग्निर्यावानग्निर्याव-
त्यस्य मात्रा तावत्तैवैन मेतदुन्विच्छति ते पञ्च-
सम्पदा भवन्ति पञ्चचितिकोऽग्निः पञ्चऽर्त्तव-
सव्वत्सरः सव्वत्सरोऽग्निर्यावानग्निर्यावत्यस्य मात्रा
तावत्तद् भवति ॥ २५ ॥

ते मौञ्जीभिरभिधानीभिरभिहिता भवन्ति ।
अग्निर्देवेभ्य उदक्रामत्य मुञ्च प्राविशत् तस्मात्
स सुषिरस्तस्माद्देवान्तरतो * धूमरक्त इव सैषा योनि-
रग्नेर्यन् मुञ्चो ऽग्निरिमे पशवो न वै योनिर्गु-
र्भं हि नस्त्यहिंसायै योनेर्वै जायमानो जायते
योनेर्जायमानो जायाता ऽवृत्ति ॥ २६ ॥

त्रिवृतो भवन्ति त्रिवृद्वाग्निरश्वाभिधानीकृता
भवन्ति सर्वतो वा ऽश्वाभिधानी मुख परिश्रिते
सर्वतो योनिर्गुर्भं परिश्रिते योनिरूप मेतत्
क्रियते ॥ २७ ॥

ते प्राञ्चस्तिष्ठन्ति । अप्रवः प्रथमोऽथ रासभो-
 ऽथाजु एव७ ह्येतेऽनुपूर्व्वं यद्वै तदस्य संचरितं
 मासीदेष सोऽश्वाऽथ यत्तदुरसदिवेष रासभोऽथ
 यः स कपाले रसो लिप्त आसीदेष * सोऽजो-
 ऽथ यत्तत्कपालं मासीदेषा सा मृद्या मेतदाहरि-
 ष्यन्तो भवन्त्येतेभ्यो वा ऽएष रूपेभ्योऽग्रेऽसृज्यत
 तेभ्य एवैन मेतज्जनयति ॥ २८ ॥

ते दक्षिणतस्तिष्ठन्ति । एतद्वै देवा अविभयु-
 र्यद्वै नो यज्ञं दक्षिणतो रुक्षाऽसि नाष्टा न हन्वु-
 रिति त ऽएतं व्यञ्ज मपश्यन्ममु मेवादित्य मसौ वा
 ऽआदित्य एषोऽप्रवस्तु ऽएतेन व्यञ्जेण दक्षिणतो
 रुक्षाऽसि नाष्टा अपहृत्याभयेऽनाष्टऽएतं यज्ञं मतन्वत
 तथैवैतद्युजमान एतेन व्यञ्जेण दक्षिणतो रुक्षा-
 ऽसि नाष्टा अपहृत्याभये ऽनाष्टऽएतं यज्ञं
 तनुते ॥ २९ ॥

दक्षिणत आहवनीयो भवति । उत्तरत एषा-
 भिरुपशेते वृषा वा ऽआहवनीयो योषाभिर्दक्षिणतो

वै वृषा योषा सुपशेते ऽरत्निमाचेऽरत्निमात्रादि
वृषा योषा सुपशेते * ॥ ३० ॥

सा व्वैणवी स्यात् । अग्निर्देवेभ्य उदक्रामत्य
व्वैणुं प्राविशत् तस्मात् स सुषिर. स एतानि
व्वर्माण्यभितोऽकुरुत पुर्व्वर्माण्यननुप्रज्ञानाय यत्र-यत्र
निर्द्दाह † तानि कल्माषाण्यभवन् ॥ ३१ ॥

सा कल्माषी स्यात् । सा ह्याग्नेयी यदि
कल्माषी न विन्देदप्यकल्माषी स्यात् सुषिरा तु
स्यात् सैवाग्नेयी सैषा योनिरग्नेर्यद्देगुरग्निरिय
मृन्न वै योनिर्गर्भः ‡ हिनस्त्यहिःसायै योनेव्वे
जायमानो जायते योनेर्जायमानो जायाता
ऽब्रूति ॥ ३२ ॥

प्रादेशमात्री स्यात् । प्रादेशमात्रः † ह्रीद् मभि
व्वाग्वदत्यरत्निमात्री त्वेव भवति बाहुर्वा ऽअरत्नि-
र्बाहुनो वै व्वीर्यं क्रियते व्वीर्यसम्मितैव तद्
भवति ॥ ३३ ॥

* 'सुपशेते'—इति ग, घ । 'सुपशेते—इति च

† 'निर्द्दाह'—इति ग, घ ।

अन्यतच्छात् स्थात् । अन्यतरतो हीदं व्याच-
 क्षात् सुभयतः क्षात्वेव भवत्युभयतो हीदं व्याच-
 क्षात् यदेनया देव च व्वदति मानुष चाथो यत्
 सत्य चानृत च तन्मादुभयत क्षात् * ॥ ३४ ॥

यद्देवोभयतः क्षात् † । अतो वा ऽअभेर्वीर्यं
 यतोऽसौ क्षात् सुभयत एवास्या मेतद् वीर्यं
 दधाति ॥ ३५ ॥

यद्देवोभयतः क्षात् । एतद्वाऽएन देवा अनुवि-
 द्यो लोकेभ्योऽखनत्यैवैन मय मेतदनुविद्योभ्यो
 लोकेभ्य खनति ॥ ३६ ॥

स यदिति खनति । तदेन मस्माल्लोकात् ‡
 खनत्यथ यदुर्ध्वीच्चरति तदमुष्माल्लोकादथ § यदन्त-
 रीण सञ्चरति तदन्तरिक्षलोकात् सर्वेभ्य एवैन मेत-
 देभ्यो लोकेभ्य खनति ॥ ३७ ॥

ता मादत्ते देवस्य त्वा सवितुः प्रसवेऽश्विनो-
 र्बाहुभ्या पूष्णो हस्ताभ्या माददे गायत्रेण कुन्दसा-

* , † क्षात्—इति ग, घ ।

‡ 'मस्माल्लोकात्'—इति घ ।

§ तदमुष्माल्लोकादथ—इति घ ।

ङ्गिरस्वदिति सवितृप्रसूत एवैना मेतदेताभिर्देवता-
भिर्गुदत्ते गायत्रेण कुन्दसाथो अस्मा गायत्र कुन्दो
दधाति पृथिव्या सधुम्यादग्निं पुरीष्य मङ्गिरस्व-
दाभरेति पशवो वै पुरीष पृथिव्या उपस्वादग्निं
पशव्य मग्निवदाभरेत्येतत् चैष्टुमेन कुन्दसाङ्गिरस्व-
दिति तदेना चैष्टुमेन कुन्दसादत्तेऽथोऽस्या चैष्टुमं
कुन्दो दधाति ॥ ३८ ॥

अभिरसीति* । अभिर्ह्येषा तदेना† सत्येना-
दत्ते नार्यसीति व्यञ्जो वा अभिर्येषा नारी न
वै शेषा कञ्चन हिनस्ति शमयत्येवैना मेतदुहि-
सायै त्वया व्यय मग्निं शक्रेम खनितुं सधुस्य
ऽएतीदं वै सधुस्य त्वया व्यय मग्निं शक्रेम खनितु
मग्निं सधुस्य ऽइत्येतज्जागतेन कुन्दसाङ्गिरस्वदिति
तदेना जागतेन कुन्दसादत्तेऽथो अस्मां जागत कुन्दो
दधाति ॥ ३९ ॥

त्रिभिरादत्ते । त्रिवृदग्निर्यावानग्निर्यावत्यस्य

* 'अभिरसीति'—इति क, ग, घ । 'अभिरसीति'—इति ख, ङ ।

† 'तदेन'—इति ग, घ ।

मात्रा तत्त्वतैवैना मेतदादत्ते त्रिभिरादायायैनां
चतुर्थेनाभिमन्त्रयत ऽएतद्वा ऽएना देवास्त्रिभिरादा-
यायास्या चतुर्थेन व्यीर्यं मदधुस्तथैवैना मयु मेतत्-
त्रिभिरादायायास्या चतुर्थेन व्यीर्यं दधाति ॥ ४० ॥

हस्त ऽआधाय सवितेति । हस्ते ह्यस्याहिता
भवति बिभ्रद्भि मिति बिभृत्तिं ह्येनां हिरण्ययी
मिति हिरण्ययी ह्येषा या कुन्दामय्यग्नेज्योति-
र्निचाय्येत्यग्नेज्योतिर्दृष्टेत्येतत् पृथिव्या ऽअध्याभर-
दिति पृथिव्ये ह्येनदध्याभरत्यानुष्टुभेन कुन्दसाङ्घि
रस्वदिति तदेना मानुष्टुभेन कुन्दसादत्तेऽथो ऽअस्या
मानुष्टुभ कुन्दो दधाति तान्येतान्येव कुन्दाऽस्येषा-
भिरारम्भायैवेय व्येणवी क्रियते ॥ ४१ ॥

तां ह्येके हिरण्ययीं कुर्वन्ति । हिरण्ययोति
वा ऽअभ्युक्तेति न तथा कुर्याद्यद्वा ऽएषा कुन्दाऽ-
सि तेनैषा हिरण्य ममृतं हिरण्य ममृतानि
कुन्दाऽसि ॥ ४२ ॥

ता चतुर्भिरादत्ते । चतुरक्षरा वै सर्वा व्याग्-
वागित्येक मक्षुर मक्षुर मिति अक्षरं तद्यत्तद्
वागित्येक मक्षुरं यैवैषानुष्टुबुत्तमा सा साय यदक्षर

मिति आक्षर मेतानि तानि पूर्वानि यजूंषि
सर्व्येवैतद्वाचाग्निं खनति सर्व्या वाचा सम्भ-
रति तस्माच्चतुर्भिः ॥ ४३ ॥

यदेव चतुर्भिः । चतस्रो वै दिशश्चतसृषु
तद्दिक्षु वाच दधाति तस्माच्चतसृषु दिक्षु वाग्
वदति कुन्दोभिश्च यजुर्भिश्चादत्ते तदष्टौ चतस्रो
दिशश्चतस्रोऽवान्तरदिशं सर्वासु तद्दिक्षु वाचं
दधाति तस्मात् सर्वासु दिक्षु वाग्वदति ॥ ४४ ॥ ३ ॥

॥ इति द्वितीयप्रपाठके तृतीय ब्राह्मणम् [३. १] ॥

॥ श्रीगणेशाय नमः ॥

यस्य नि ष्वसित वेदा यो वेदेभ्योऽखिल जगत् ।

निर्गमे , त मह वन्दे विद्यातीर्थमहेश्वरम् ॥ १ ॥

अध्यायद्वयेन चीयमानान्नेरुत्पत्तिप्रकार , चयनोपयुक्तपशू-
दककर्म , सृत्तिकासिकताद्युत्पत्ति , पुरुषादिपञ्चपशुप्राजापत्य-
वायव्येष्वन्यतमेन प्रकारेणानुष्ठानप्रकार , पञ्चचित्युत्पत्तिश्च
दर्शिता , इतस्तृतीयादिभिरध्याये “युञ्जान प्रथम मन
इत्यादीनां चयनमन्त्राणां विनियोगोऽभिधास्यते । तत्र प्रथम
“युञ्जान प्रथम मित्यादिभिरष्टभिः * सावित्रहोम कार्य ।

तदाह कात्यायन — “अष्टगृहीत जुहोति सन्तत मुहूर्तान्
युञ्जान इति”—इति * । अष्टवार सुवेण सुचि गृहीत माज्य-
द्रव्य ‘सन्ततम्’ अविक्षेदेन ‘उहृङ्मन्’ ऊर्ध्वं गृह्णन् “युञ्जान प्रथम
मन”—इत्यादिभिरष्टभि सवितृदेवत्वैर्मन्त्रैर्जुहुयात् † । “अष्टा-
गृहीता मष्टाभिर्यजुभिर्जुहोति”—इति वक्ष्यति ‡ । एतेषा यजुष्ट
यजुवेदे पाठात् , अन्यथा पादबद्धाना यजुष्टानुपपत्ते । अथवा
यजुस्सहितापठिता मन्त्रा कृत्रिन्यायेन यजु शब्देनोक्ता , अत्रा-
ष्टमो मन्त्रो यजु । तथा चापस्तम्ब — “यजुरष्टमाभिर्हविरेका
माहुति जुहोति”—इति § ।

त मिम सावितृहोम विधास्यन् सवितृसम्बन्ध मादौ दर्श-
यति— “एतद्वै देवा अमुवन्निति । ‘चेतयमानाणा’ चिति
मिच्छता देवाना मध्ये ‘सविता’ देव ‘एतानि’ वक्ष्यमाणानि
सावित्राणि कर्माणि ‘अपश्यत्’ । यस्मात् सविता एतानि
दृष्टवान् अत सावित्राणीत्युच्यन्ते । सवितृर्निर्मान्नीत्यथे “तस्ये-
दम्”—इति ॥ अण् प्रत्यय । सम्बन्धसामान्ये प्रत्ययविधानात्
आत्मनोऽभ्यन्तरेऽपि देव इति कृत्वा दृष्टदृश्वसम्बन्धे कर्मणा
मपि सवितृदेवत्वेन “सास्य देवता”—इत्यथे ¶ विशेषे च विशेष-
प्रत्ययो भवतीत्यर्थः ॥

* का० श्रौ० सू० १६ २ ७ ।

† “युञ्जान प्रथमम (१) , युक्तेन मनसा (२) युक्ताय सविता (३),
युञ्जते मन (४), युजे वाम् ब्रह्म (५) , यस्य प्रयाण मन्त्रन् (६) , देव
सवित (७) इम नो देव सवितर (८) —इत्यष्टौ वा० सू० ११ १-८ ।

‡ हत्तीयकण्ड्याम् (१३० पृ० १३५०) दृष्टव्यम् ।

§ आप० श्रौ० सू० १६ १ ४ ।

॥ पा० सू० ४ ३ १२० ।

† पा० सू० ४ २ २४ ।

आज्यस्याष्टयज्ञे विधातु माह— “स एता मष्टागृहीता
मिति । “ता हुत्वेमा मिति । यत् ‘अष्टागृहीता माहुतिं
सविता अजुहोत्’, ‘अष्टधा विहिताम्’ अष्टप्रकारेण विहिताम्
‘अषाढा’ नामेष्टकाम् ‘अपश्यत्’ ॥ १ ॥

“ते यदब्रुवन्निति । अषाढाया इष्टकालं सुपपादयति—
“आहुतिर्वै यज्ञो यदिष्टापश्यदिति । ‘यत्’ यस्मात् एतं
सावित्राहुतिम् ‘इष्टा’ ‘अपश्यत्’, ‘तस्मादिष्टका’ अषाढेति,
आहुतिसदृशीष्टकेति ॥ २ ॥

तत् प्रशंसति— “ता वा एता मेका सती मष्टागृहीता
मिति । यस्मादेकाहुति मष्टाभिर्मन्त्रैरष्टगृहीतेनाज्यद्रव्येण हुत-
वान्, तस्मात् अषाढा वस्तुत एकापि अष्टधा विधीयत इति
तत्समानत्वं तस्योपचरित मित्याशय ॥ ३ ॥

तस्या आहुतेरुर्ध्वं ग्रहण विधत्ते— “ता मूर्द्धा मिति ।
(‘उदुगृह्णन्’) उदुपसर्गस्यार्थं ऊर्ध्वं मित्यनेनोक्त । “इमां
तदूर्द्धा मिति । ‘इमा भूमिम्’ ॥ ४ ॥

तस्या सान्तत्येन हवन विधत्ते— “ता सन्तता जुहोतीति ।
‘सन्तताम्’ अविच्छिन्नधारा मित्यर्थ । सन्ततत्वं सोपपत्तिकं
प्रशंसति— “एतच्च देवा अविभयुरिति । “अि भी भये” * लङि
“सिजभ्यस्तविदिभ्यश्च”—इति † भेर्जुस् । राज्ञसेभ्यः सकाशात्
देवा भीतवन्त । ‘यत्’ यथा ‘इह’ यज्ञे ‘नाष्टा’ नाशकानि
‘रक्षासि’ कर्तृपदम्, ‘न’ अस्मान् देवान् ‘नान्वेयुः’ न

सङ्गता भवेयु । “इण् गती” * लिटि रूपम् , ‘इति’ हेतो ,
अस्मात् कारणात् ‘एन’ सावित्र ‘होम’ ‘सन्ततम्’ अनवच्छिन्नम्
‘अपश्यत्’ , अवकाशान्वेषिणा राक्षसाना मसङ्गमनाय , अव-
काशे हि यज्ञविधातका प्रविशन्ति ॥ ५ ॥

अस्या आहुते सवितृदेवत्वत्व मिदानी माह— “यद्देवैता
माहुति मिति । आग्नेये कर्मणि कुत सवितु प्रसङ्ग इत्यत
आह — “सवितैषोऽग्निरिति । “षू प्रेरणे”—इति †, अस्मात्तृचि
पद सवितेति ।

“सवितार प्रीणाति , तस्मात् सावित्राणीति । अनेना-
हुते सवितृप्रीणनसाधनत्वात् तद्देवत्वत्व मिति , प्रत्ययस्तु पूर्व
मेवोक्त ॥ ६ ॥

प्रकारान्तरेणाहुतिकारण प्रशसति— “यद्देवैता माहुति
मिति । रेतोभूत सिञ्चतीति । चयनकर्मण प्रारम्भादित्यर्थ ॥ ७ ॥

आज्यहोमत्वादत्र केवलस्रुवेण होमकरण व्युदसितु माह—
“स्रुवश्चात्र स्रुक् च प्रयुज्येत इति । स्त्रीलिङ्गत्वात् स्रुचो वाक्-
त्वम् , पुलिङ्गत्वात् स्रुवस्य प्राणत्वम् । ताभ्या वाक्प्राणाभ्याम्
‘अग्ने’ पूर्व ‘देवा’ इद ‘कर्म’ अनुष्ठितवन्त । अतोऽस्मिन्
स्रुक्स्रुवौ प्रयुज्येते ॥ ८ ॥

प्रकारान्तरेणैतयो प्रयोग प्रशसितु मनुवदति— “यद्देव
स्रुवश्च स्रुक् चेति । स्रुक्स्रुवयोर्वाक्प्रजापतिरूपत्व यदर्थं मुक्तम् ,
तद् दर्शयति— “अथ यास्ता आप इति । ‘या’ आप’ यानि
उदकानि प्रजापतिच्छृष्टानि ‘वाचो लोकात्’ वाग्रूपालोकात्

* अदा० प० ३५ धा० ।

† तु० प० २८ धा० ।

सकाशात् 'आयन्' आगतानि , 'ता' आप एवेदानी ज्ञयमाना-
हुतिरित्यर्थः । पूर्वं प्रजापतिर्वाच सकाशात् अप सृष्टवान्
इत्याम्नातम् , तथा प्रथमाध्याये— “सोऽपोऽसृजत वाच एव
लोकात्”—इति * ॥ ८ ॥

“ता सन्तता मिति । आहुतिसाधनान् मन्त्रान् प्रशंसति—
“अथ य स प्रजापतिस्त्वया विद्ययेति । पूर्वं प्रजापतिरप
सृष्ट्वा पुनरपि बहुलं सुत्पत्तिं त्रयीमय्या विद्यया सह ता
आप प्रविष्टवान् , अत इदानीं मपि आहुतिरूपतोक्ते मन्त्रा-
णाञ्च त्रयीरूपत्वात् तैर्हीमकरणं प्रजापतेर्बहुधोत्पत्तये विद्यया
सहोदकप्रवेशसमानमित्यर्थः । एतदपि पूर्वं साम्नातम्— “सो-
ऽकामयताभ्योऽङ्गोऽधि प्रजायेयेति , सोऽनया त्रया विद्यया
सहप्राविशदिति † ॥ १० ॥ *

मन्त्रानष्टौ प्रविभज्य स्तौति— “तद् यानि त्रीणि प्रथमा-
नीति । ‘तत्’ तच्च तेषु मन्त्रेषु ‘यानि प्रथमानि त्रीणि’
यजूषि । यजुर्वेदपठितत्वात् यजूषीत्युच्यन्ते , अन्यथा पाद-
बद्धानां यजुर्दानुपपत्तेः , यजुरन्तिमा ‡ वा मन्त्राच्छ्रित्तिग्यायेन यजु-
शब्देनोक्ताः । तन्मन्त्रत्रयं पृथिव्यन्तरिक्षद्युलोकात्मकम् , चतुर्थो
मन्त्रस्त्रयीविद्यात्मकः । त्रयीत्वं छन्दोद्वारा प्रतिपादयति—
“जगती सा भवतीति । “युञ्जते मन उत युञ्जते धियः”—इति §
चतुर्थो मन्त्रो जगतीच्छन्दस्कः , जगत्या सर्वच्छन्दोमयत्वात्

* इहैव काण्डे ४ पृ० ३ प० द्रष्टव्यम् ।

† इहैव पुरस्तात् ४ पृ० ६ प० द्रष्टव्यम् ।

‡ ‘यजुरन्तिमा’—इति च पाठः ।

§ वा० स० ११ ४ ।

त्रय्याश्च तत्सम्भवात्, चतुर्थस्यास्य त्रयीरूपत्वम् । इमानि
चत्वारि यजूषि प्रागादिमहादिषु, सङ्ख्यासाम्यात् । “इमे वै
लोका”-इत्यादिना समाना मन्त्राणां प्रजापतिरूपत्वम्, एक-
स्यास्त्रयीविव्यारूपत्वञ्च प्रदर्शित मिति मन्तव्यम् ॥ ११ ॥

अथ होम मनुष्य प्रथमा मृच विधत्ते— “स जुहोति
युञ्जान इति * । प्रथमा ऋक्, अनुष्टुप् । अयं मयै — “सविता
सर्वस्य स्वस्वकार्ये प्रेरक सूर्य ‘प्रथमम्’ आदौ अग्निचयन-
विषये ‘मन’ ज्ञानसाधनभूत चित्त ‘युञ्जान’ कर्मविषय
ज्ञान मुत्पादयितुं मात्मना सयुक्तं कुर्वन् अनन्तर ‘धिय’ बुद्धी
प्राणान् वा ‘तत्त्वाय’ । “तनु विस्तारे” †, ज्ञापत्यये “उदितो वा”
-इति ‡ इडभावपक्षे “अनिदिताम्०”-इति § न लोपे, “ज्ञो
यक्”-इति ॥ यक्प्रत्यये च कृते रूपम् । तनित्वा विस्तार्य,
मनसा बुद्धि प्राण वा पर्यालोच्य । यत्र मनस्तत्र प्राण इति
हि व्याप्तिः । यद्वा, एक वाक्यम्, प्रथम मनो ज्ञानसाधन
धियम् तत्कार्यं ज्ञानञ्च ‘तत्त्वाय’ तत्त्व शब्दाच्चतुर्थी, तत्त्व
नामानित्वम् । तच्छब्देन प्रकृतत्वादग्नि परामृश्यते, तस्य
भावस्तत्त्वम्, अग्निरूपावाप्तये । मनो ज्ञानञ्च नियुञ्जान अग्ने
सम्बन्धि ज्योति पञ्चसु पशुषु प्रविष्ट तेज ‘निचाय्य’ । “चायू

* युञ्जान प्रथम मनस्तत्त्वाय सविता धियम् ।

अग्नेर्ज्योतिर्निचाय्य पृथिव्या अद्भ्यामभरत —इति वा० स ११ १ ।

† तना० उ० १ धा० ।

‡ पा० सू० ७ २ ५६ ।

§ पा० सू० ६ ४ २४ ।

॥ पा० सू० ७ १ ४७ ।

पूजानिशासनयो ” * । निशामनं दर्शनम् । पृथिव्या चिताया
अधि उपरि विशिष्टप्रदेशे प्रति ‘आभरत्’ । तत पशुभ्यः
सकाशात् अग्नितेज आहृतवान् । “हृग्रहोर्भस्वन्दसि”—इति †
हकारस्य भकार ।

मन्त्रप्रतिपाद्य मन्त्रव्याचष्टे— “प्रजापतिर्वै युञ्जान इति ।
अत्र सवितृपदेन धात्वर्थमात्र मात्रित्य प्रजापतिरुच्यत इति
विशेष । अत्र “तत्त्वाय अग्निरूपायाप्तये अग्नये ज्योति पशुषु
हृष्टा”—इत्यादिक सर्व युज्यते ॥ १२ , १३ ॥

द्वितीय मन्त्र विधत्ते— “युक्तेन मनसा वय मित्तीति ‡ ।
इयं गायत्री । अय मर्थ — युक्तेन’ कमविषये एकाग्र्येण मनसा ।
अन्यत्र व्यापके मनसि कर्म कर्तुं न शक्यते , अत कर्मणि युक्ते-
नेत्युक्तम् । तादृशेन ‘मनसा’ सहिता ‘सवितु देवस्य’ ‘सवे’
अभ्यनुज्ञाने वर्त्तमाना ‘वयम्’ अनुष्ठितार ‘स्वर्गाय’ हितार्थे
यत्-प्रत्यय § स्वर्गहिताय स्वर्गसाधनाय कर्मणे, तदर्थम् , “क्रिया-
र्थोपपदस्य०”—इति ॥ चतुर्थी । ‘शक्त्या’ कर्मकरणसामर्थ्येन, तदर्थ
द्रव्यसामर्थ्येन च प्रयत्न कार्य इति वाक्यशेष ¶ । नित्ये तावत् ,
यथा शक्नुयात् तथा कुर्यादिति प्रकारवाचिना यथाशब्देन शक्ते-

* भा० उ० ८८० ।

† पा० ८ २ ३२ सू० १ वा० ।

‡ का० श्रौ० सू० १६ २ ७ ।

§ पा० सू० ५ १ ५ ।

॥ पा० सू० २ ३ १६ ।

¶ “युक्तेन मनसा वय देवस्य सवितुः सवे ।

स्वर्गाय शक्त्या”—इति वा० सू० ११ २ ।

यथासम्भवोक्तिः , काम्ये , यदा शक्नुयात् तदा कुर्यादिति पूर्वोक्ते सम्पूर्णता चोक्ता ॥

मन्त्रप्रतिपाद्य मन्त्रव्य व्याचष्टे— “मन एवैतदिति । मनसो युक्तत्वं व्यतिरेकमुखेन प्रतिपादयति— “न ह्ययुक्तेनेति ॥ १४ ॥

तृतीय मन्त्र विधत्ते— “युक्ताय सविता देवानिति * । तादृशान् ‘युक्ताय’ पूर्ववत् क्तो यक् , मनसा युक्ता स्थित इति विशेष । यद्वा, ‘देवान्’ प्राणान् ‘युक्ताय’ इत्येत मेक वाक्य मिति प्रदर्शितम् । ‘युयुजे’ इति लिट् प्रयुक्त । ‘बृहत्’ महत् ‘ज्योति’ अग्न्यात्मक सूर्यात्मकश्च ‘करिष्यत’ सस्करिष्यत , आत्मत्वेन भावयत ‘तान्’ देवान् ‘सविता’ ‘प्रसुवाति’ अभ्यनुजानातु † । सुप्ते पञ्चमे लकारे “लेटोऽडाटौ”—इत्याडागम ‡ । अत एव ‘करवन्’—इति पञ्चमो ल उदाहृत § ॥ १५ ॥

चतुर्थी विधत्ते— “युञ्जते मन इति ॥ । इय जगती ¶ । ‘विप्रा’ मेधाविनो देवा । ‘बृहतो विपश्चित’ । “विप्”—इति वाङ् नाम ** । सकलशाखागता मन्त्रा एकत्र कर्मणि सञ्चिता । ‘विप्रस्य’ मेधाविन प्रजापते अग्न्यात्मकस्य विस्त्रस्त पुन सम्भानार्थ

* का० श्रौ० सू० १६ १ ७ ।

† युक्ताय सविता देवान् स्वर्यतो धिया दिवम् ।

बृहज्ज्योतिः करिष्यत सविता प्रसुवाति तान्—इति

वा० स० ११ ३ ।

‡ पा० सू० ३ ४ २४ ।

§ १३४ ए ४ प० मूले द्रष्टव्यम् ।

॥ का० श्रौ० सू० १६ २ ७ ।

¶ “युञ्जते मन उत युञ्जते धियो विप्रा विप्रस्य बृहतो विपश्चित” ।

वि होला इधे वयुनाविदेक इक्ष्वाही देवस्य सवितुः परिदुति—

इति वा० स० ११ ४ ।

** निघ० १ ११ ४१ ।

‘मनो युञ्जते’ कर्मार्थं मेकाग्रं कुर्वन्ति । ‘उत’ अपि च ‘धिय’ बुद्धीं प्राणान् वा ‘युञ्जते’ । ‘वयुनाविद्’ ‘वयुना’ इति प्रज्ञा-
नाम * , इह ज्ञातव्ये कर्त्तव्ये ज्ञानवान् जानात् ‘एक’ ‘इत् एव
चीयमान अग्नि’, ‘होत्रा’ सप्तहोत्रकाणां प्रस्थितयाज्या ‘विदधे’
चकार । तदिदं ‘सवितु देवस्य’ ‘मही’ महती ‘परिष्टुति’ ।
स यत् प्रजापति समिधानाय देवा कर्मणो मन प्राणाश्च
युक्ते , अतोऽग्निहोत्रं विदधे इति ॥

मन्त्रं व्याचष्टे — “युञ्जते मन इत्यादि । स्पष्टोऽर्थः । “यद्वा
एष चीयत इति । यश्चीयते स एष ह्येतत्कर्माणि करोतीत्यथ
दृढयितुं माह — “चिते ह्येतन्निमित्तं । ‘चिते’ अग्नी होतृ-
मैत्रावरुणादिक्रियाणां विधानात् तस्यैव कर्तृत्वं मित्युप
चरितम् ॥ १६ ॥

पञ्चमी मृच विधत्ते — “युञ्जे वा ब्रह्म पूष्य मिति † । त्रिष्टुप् ।
‘वाम्’ — इति पत्नीयजमानावुच्येते । युवाभ्यां मर्थाय , ‘नमोभि’
अनै सहित , ‘पूष्य’ पुरातनं ‘ब्रह्म’ ब्रह्मणि ‘युजे’ युक्त
वान् सवितेति । अत्रान्नवाचिना नमः पदेनाहुतिरभिधीयते ,
तथाहुत्या पत्नीयजमानयो बुद्धीं प्राणान् एतस्मै कर्मणे युक्ते
इत्यर्थः । यद्वा , ‘युञ्जे’ इत्युत्तमैके रूपम् , अध्वर्युरहं मिति ।
किमर्थम् ? तदाह — ‘सूरे’ कर्मविदुषो यजमानस्य ‘श्लोक’
कीर्त्तिं ‘व्येतु’ विविधं गच्छतु , उभयत्र देवमनुष्येषु प्रसृता
भवत्विति । ‘पथ्येव’ पथि शब्दात् “धर्मपथ्यर्थन्यायात्” — इति ‡

* निघ० ३ ११ १० ।

† का० श्रौ० सू० १६ २ ७ ।

‡ पा० सू० ४ ४ ६५ ।

यत् । पथो यज्ञमार्गात् अनपेता आहुति यथा उभयत्र
प्रसारिणी भवति , एव श्लोक इत्यर्थः । ‘अमृतस्य’ मरणधर्म-
रहितस्य प्रजापते ‘पुत्रा’ ‘विश्वे’ देवा ‘शृण्वन्तु’, यजमान-
श्लोक मित्यनुषङ्गः । ‘ये’ देवा दिव्यानि धामानि सर्वलोक-
स्थानि ‘तस्यु’ अधिष्ठितवन्तः , ते शृण्वन्त्विति * ॥

मन्त्रप्रतिपाद्य मनूय व्याचष्टे— “युजे वा ब्रह्म पूर्य नमो-
भिरित्यादि । निगदसिद्ध मेतत् ॥ १७ ॥

षष्ठी सूच माह — “यस्य प्रयाण मिति † । इय जगती ‡ ।
अय मथ — अन्ये देवा ‘यस्य देवस्य’ द्योतनशीलस्य प्रजापते
‘प्रयाण’ प्रथमगमन कर्मानुष्ठान मनुलक्ष्य ‘भोजसा’ वीयेण ‘महि-
मान’ चयनात्मक यज्ञ ‘यय’ अन्वगच्छन् । प्रजापत्यनुष्ठानानन्तर
सर्वे देवा अनुष्ठितवन्तः । ‘य’ ‘सविता’ ‘पार्थिवानि’ पृथिव्या
मवस्थित वस्तुजात ‘विममे’ । “माङ् माने” § । स्वीयैस्तेजोभि
सर्वं वस्तु व्यनक्ति । ‘एतश्च’ सर्वत्र चरणशील । यद्वा, ‘एतश्च’
—इत्यश्वनाम ॥ , मत्वर्थीयलोप अश्ववान् । ‘सविता’ आदित्यो
‘देव’ । ‘रजांसि’ पृथिव्यन्तरिक्षद्युलोकान् ‘महित्वना’ स्वमहिम्ना
‘वि ममे’ विमिमीते ॥

* युजे वाम् ब्रह्म पूर्य नमोभिर्वि श्लोक एतु पथेव सूर । शृण्वन्तु
क्विप्ते अमृतस्य पुत्रा आ ये धामानि तस्यु” —इति वा० स० ११ ५ ।

† का० औ० सू० १६ २ ७ ।

‡ यस्य प्रयाण मन्वन्य इदयुर्देवा देवस्य महिमान भोजसा ।
च पार्थिवानि वि ममे स एतश्चो रजांसि देव सविता महित्वना
—इति वा० स० ११ ६ ।

§ सु० आ० ६ धा० ।

॥ निघ० १ १४ १० ।

“प्रजापतिर्वा एतदग्रे कर्मेत्यादि, मन्त्रव्याख्यानम् ॥ १८ ॥

सप्तम मन्त्र विधत्ते— “देव सवित प्रसुव यज्ञ मिति * ।

वाजपेये व्याख्यातोऽय मन्त्र † ॥ १९ ॥

अष्टम यजुर्विधत्ते— “इम नो देव सवितर्यज्ञ मिति ‡ ।
प्रणयेतिपदस्यार्थं माह— ‘यज्ञिय कर्म’ ‘प्रणयति’ प्रकर्षेण
नयति । तदेवाह— ‘तत्’ सवित्रा प्रणीत कर्म ‘अनार्त्तम्’ अनु
पहतम्, ‘स्वस्ति’ क्षेमेण ‘उट्टच’ समाप्तिम् ‘अश्रुते’ । देवाव्य
मिति पद व्याचष्टे— “यो देवानवदिति । देवानवति तपयतीति
देवावी । “अवितृस्तृतन्त्रिभ्य ई”-इति § ई प्रत्यय । अस्य
यजुष त्रयीविद्यात्वं सुपपादयितु माह— “ऋचेति । अस्मिन्
यजुषि तावत् ‘ऋचा स्तोम समर्हय’ । “गायत्रेण रथन्तर
बृहद् गायत्र वर्त्तनि स्वाहा”-इति पठ्यते ॥ । तत्र ऋचेतिपदेन
ऋग्वेदोऽभिधीयते, स्तोमा गायत्ररथन्तरबृहदादिभि सामान्यु-
च्यन्ते, स्वाहेतिपदेन यजुर्वेद । अत एवैष मन्त्रो वेदत्रया-
त्मत्वात् ‘त्रयी विद्या’ । अत्र त्रय्या क प्रसङ्ग इत्यत आह—
“यथैवादोऽमुत्रेति । ‘अद’ स्थितिक्रियाविशेषणम्, ‘अमुत्र’-
इति विप्रकृतवचन । यथा प्रागध्यायादौ सर्वसृष्टे पुरा त्रयी
विद्या उत्पन्ना, एव मेतद् यजुरपि— “स आन्तस्तेषानो ब्रह्मैव

* का० श्रौ० सू० १६ २ ७ ।

† ५ का० १ अ० १ ब्रा० १४ क० = ५ भा० १३ ए० १ प० द्रष्टव्यम् ।

‡ का० श्रौ० सू० १ ६ २ ७ । § उ० ३ पा० १५८ सू० ।

॥ “इम नो देव सवितर्यज्ञं प्रणय देवाव्य सखिविद सत्राजित
वनजित सखिर्जितम् । ऋचा स्तोम समर्हय गायत्रेण रथन्तर
बृहद् गायत्रवर्त्तनि स्वाहा”-इति बा० सू० ११ ८ । विहितस्यास्यैव
मन्त्रस्यान्तिमो भाग एव द्रष्टव्य ।

प्रथम मसृजत त्रयो मेव विद्याम्”—इति * । पूर्वं योऽग्निं सृष्ट ,
अथ यो गभेऽन्तरासीत् , ‘सोऽग्निरसृज्यतेति । ‘स ’ सृष्टोऽग्निरेव ,
इदानीं चीयमानोऽग्निरित्यर्थ ॥ २० ॥ .

उक्तानष्टौ मन्त्रान् सन्भूय प्रशंसितुं मनुवदति— “तान्ये-
तान्यष्टौ सावित्राणीति । गायत्र्या अष्टौ अक्षराणि , अग्नेरपि
अष्टनामत्वात् अग्नेर्गायत्रत्व प्रागुक्तम् † । अतोऽग्नेर्यावन्तोऽव-
यवा , ते तावन्त मेवाग्निम् एतया आहुत्या सिक्तवान्
भवतीत्यर्थ ।

अष्टममन्त्रान्ते यं स्वाहा शब्दं पठितं ‡ , तेन नवमेन सह
सङ्ख्या दिक्प्राणात्मना प्रशंसति— “तानि नव भवन्ति , स्वाहा-
कारो नवम इति ।

स्वाहा शब्दप्रयोगानन्तरं मग्नावाण्याहुतिर्हूयते , तथा सह
पूर्वसङ्ख्या विराट्प्राणात्मकाग्न्यात्मना स्तौति— “तानि दश
भवन्ति आहुतिर्दशमीति । अष्टौ मन्त्रा , स्वाहाकारो नवम ,
स्वाहाकारान्ते हूयमाना ‘आहुति ’ ‘दशमी’ दशसङ्ख्यापूर-
णीति ॥ २१ ॥

अत्र पूर्वं यत्र पुरुषादीनां चतुर्णां पशूनां कायप्रासनम् ,
तस्मात् प्रदेशात् उखापाटेष्टकाकरणार्थं सृत् आनेतव्या , “चतुर्णां
मेषु कायप्रासनम् , ततो सृदिष्टकार्यापञ्च”—इति § छान्दातम् ।

* एतस्मिन्नेव भागस्य ३ पृ० १४ प० दृश्यम् ।

† यद्देवाद्यावग्निरूपाणि अष्टाक्षरा गायत्री तस्मादाहुर्गायत्री-
ऽग्निरिति —इति ४३ पृ० ४ प० ।

‡ १५४ पृ० ‘॥’ टीप्पन्या प्रकाशितो मन्त्रो द्रष्टव्यः ।

§ का० श्रौ० सू० १६ १ १६ , २० । इह च ७० पृ० २१ पञ्चकित

तत्र नेतव्यान् पशून् विधातु माख्यायिका माह— “एतस्या माहुत्या हुताया मिति । पूर्वे अग्निदेवसकाशादुत्क्रान्त , ‘ते देवा’ परस्परम् * ‘अब्रुवन्’, ‘पशु अग्नि’ अत ‘पशुभि’ ‘इम’ पशुरूप मग्निम् ‘अन्विच्छाम’ अन्विष्याम । ‘स’ अग्नि पशु ‘स्त्राय’ स्वजातीयपशुरूपाय , त दृष्ट्वा ‘आवि’ प्रत्यक्षो भविष्यतीति विचार्य , पशुभिरन्विष्टवन्त । सोऽप्यग्नि प्रत्यक्षोऽभवत् । तस्मात् लोके पशु सजातीयरूप दृष्ट्वा प्रत्यक्षो भवतीत्यर्थं लोकप्रसिद्धोपपादयति— “गौर्वा गवे, अश्वो वाश्वाय, पुरुषो वा पुरुषायेति ॥ २२ ॥

“तेऽब्रुवन् यद्यह सर्वैरन्वेषिष्याम इति । ‘यदि’ ‘सर्वे’ पुरुषादिपञ्चपशुभि पशुरूप मग्नि मन्वेष्टु मिच्छाम , तर्हि ते पशव ‘यातयामा’ गतसारा , अत ‘अनुपजीवनीया’ न भवन्ति , ‘यदि’ ‘असर्वे’ पशुभि , तर्हि ‘असर्वम्’ असम्पूर्ण मग्नि मेव ‘अन्वेक्ष्याम’ लाभार्थस्य विदेरूपम् * । ‘इति’ देवा विचार्य ‘द्वाभ्या’ प्रतिनिध्यथे कर्मप्रवचनीय , “प्रति प्रतिनिधि प्रतिदाने च” † । ‘तस्मात्’-इति , ‘पशुभ्याम्’-इति च पञ्चमी । गवाविपशुद्वयप्रतिनिधित्वेन एक रासभ ‘प्रत्यपश्यन्’, यत ‘एष’ द्वयो प्रतिनिधि , ‘तस्मात्’ रासभ स्वरूपेण ‘एक’ अपि ‘द्विरेता’ विलक्षणपशुद्वयजनक । रासभादश्वतरस्य गर्दभस्य चोत्पत्तिर्दृश्यते । अत अश्वराजौ, गवाविप्रतिनिधित्वेन रासभ इति त्रय पशव इत्युक्तम् भवति ॥ २३ ॥

* “विदुलु लाभे”-इति तु० उ० १५२ धा०

† पा० ब० १ ४ ६२ ।

उत्तरत्र अनद्यापुरुष मीक्षतेऽग्निम्पूरीष्य मिति वक्ष्यति * , अनद्यापुरुषस्य क प्रसङ्ग इति , त दर्शयति— “अनद्या पुरुष पुरुषादिति । × × × पुरुषपशो प्रतिनिधि मनद्यापुरुष मप-
श्यत् । अनद्यापुरुषस्य लक्षण माह— “एष ह वा अनद्या-
पुरुषो यो न देवानवति, न पितृन् , न मनुष्यानिति † । ‘अवति’
प्रीणयति , देवपितृमनुष्याणा मनर्थक इत्यर्थ । अतः पुरुषपशो
प्रतिनिधिरनद्यापुरुष , गवाविप्रतिनिधित्वेन रासभ , पूर्वावेवा-
श्वाजौ । एव ‘सर्वे पशुभि’ पशुरूप मग्नि मन्विष्टवन्त इति ।
सर्वैरन्वेषणे असर्वाग्निलाभदोषो नास्तीत्याह— “नो यातयामा
इति । सर्वैरन्वेषणे यातयामत्वादिदोषो नास्तीत्यर्थ ॥ २४ ॥

उत्तरत्रानद्यापुरुषस्य तत्कर्मकौशले विनियोगस्य वक्ष्यमाण-
त्वात् तदितरैरश्वगदभाजैस्त्रिभिरन्नेरन्वेषण दर्शयति— “त्रिभि-
रन्विष्मतीति । पशुगतत्रित्वसङ्ख्या प्रशंसति— “त्रिहृदग्निरिति ।
अग्नेस्त्रिहृत्त्व प्रागुक्तम्— “अष्टौ (रुद्रादीनि) अग्निरूपाणि ,
कुमारो नवम इति , सैवाग्नेस्त्रिहृत्ता”—इति ‡ । अत्र पशु-
त्रित्वसङ्ख्याया विद्यमानत्वात् तावन्त तावत्परिमाण मग्निम् ,
तावत्सङ्ख्याकैरश्वावयवैरेवान्विष्टवान् भवतीति उक्तम् । अनद्या-
पुरुषाश्चरासभाजा एव चत्वार पशव , कथ तैरन्वेषणे सर्वै-
रन्वेषण कृत मित्याशङ्क , तेषा चतुर्णा मेव पञ्चसम्पत्ति माह—
“ते पञ्चसम्पदा भवन्तीति । रासभ खलु गवाविप्रतिनिधिरिति
तौ गवावी द्वौ, पुरुषादयस्त्रय इति पञ्चसम्पत्त्या पञ्च भवन्ती-

* उपरिष्ठात् (६ ३ ३ ४) द्रष्टव्यम् ।

† का० श्रौ० सूत्रे च १६ २ १३ ।

‡ पुरस्तात् ४३ पृ० २ प० द्रष्टव्यम् ।

त्यर्थः । ता मेव पञ्चसङ्ख्या मग्न्यात्मना स्वीति— “पञ्चचितिको-
ऽग्निरिति ॥ २५ ॥

तेषां त्रयाणां पशूनां मौञ्जीबन्धनं विधत्ते— “ते मौञ्जी-
भिरभिधानीभिरिति । मुञ्जानाम् स सुषिरस्तृणविशेषः, तेन
निमिताभिरभिधानीभीरशनाभिरभिहिता वद्धा भवन्ति । अभि-
पूर्वो दधातिबन्धने वर्तते । अभिधीयन्ते बध्यन्ते अभि-
धान्यो रशना । करणे ल्युट् प्रत्ययः * । मुञ्जेनैव रशनाकरणं
माख्यायिकासुखेनाह— “अग्निदेवेभ्य इति । ‘तस्मात्’ अन्त-
रग्निप्रवेशात् ‘स’ मुञ्ज ‘सुषिर’ अन्तश्छिद्रवान् । तच्च
यान्तरमाह— “तस्माद्देवेति । ‘उ’, ‘एव’ इति पदद्वयम् ।
‘तस्मात्’ अग्निप्रवेशादेव कारणात् स मुञ्ज ‘अन्तर’ मध्ये
‘धूमरक्ता’ धूमेन युक्तो रक्तवर्ण इव दृश्यते । अत एव
‘मुञ्जं अग्ने योनि’, ‘अग्निरग्ने पशव’ पशवश्चाग्निरिति
प्रागुक्तम् । तस्मात् पशुरूपस्य गर्भभूतस्याग्नेरहिंसायै अन्त-
रग्निरूपमुञ्जवेष्टनं युक्तम् । यथा लोके ‘योनिर्गर्भं न हिनस्ति’,
‘योनि’ खलु सर्वं ‘जायमान’ जन ‘जायते’, एव मग्निश्च
‘योनि’ ‘जायाते’ इति पशुनो मुञ्जरशनाभिधानम् । ‘जायाते’
—इति, “जनी प्रादुर्भावे” †, पञ्चमे लकारे, “लेटोऽडाटौ”
—इति ‡ तिप्प्रत्ययस्याडागमः, “वैतोऽन्यत्र”—इति § प्रत्ययस्ये-
कारस्य ऐकारादेशश्च ॥ २६ ॥

* पा० ख० ३ ३ ११७ ।

† दि० आ ४२ धा० ।

‡ पा० सू० ३ ४ २४ ।

§ पा० ख० ३ ४, २६ ।

रशनात्रिवृत्त्व' विधत्ते— “त्रिवृतो भवन्तीति । त्रिगुणिता इत्यर्थः । “अश्वाभिधानीकृता इति । अश्वाभिधानीवत् कृता यथाश्वाभिधानी कविका मुखं सर्वतो वेष्टयति, एव मेता-स्तिस्त्र कार्या इत्यर्थः । अत्र कात्यायन — “आहवनीय दक्षिणेन त्रिवृन्मुञ्जपञ्चाङ्गीवद्वास्तिष्ठन्ति प्राञ्चोऽश्वगर्दभाजा पूर्वापरा रासभो मध्येऽश्वपूर्वा”-इति * । अस्याथ — दक्षिणाशब्दाद् “एनवन्त्यतरस्या मदूरे पञ्चम्या”-इति † एनप् प्रत्ययः । “एनपा द्वितीया”-इति ‡ ‘दक्षिणेन’ शब्दप्रयोगे आहवनीयस्य द्वितीया विभक्तिः । आहवनीयस्य दक्षिणप्रदेशे त्रिवृन्मुञ्जरशनावद्वा अश्वगर्दभाजा पश्चव अश्वपूर्वा पङ्क्त्यां पूरापरा सन्त प्राञ्च प्राञ्चुखा तिष्ठन्तीति ॥ ३७ ॥

तदिदं विधत्ते — “ते प्राञ्चस्तिष्ठन्तीत्यादिना । अश्वादीनां यदानुपूर्व्यम्, ‘अश्वः प्रथमः’, मध्ये ‘रासभः’, अन्ते ‘अजः’ इति । पूर्वोक्तं सृष्टिक्रमं प्रमाणयति— “यद्दे तदशु सञ्चरित मासीदित्यादिना । एव हि तत्र प्रथमाध्याये समान्नातम्— “अथ यदशु सञ्चरित मासीत्, सोऽशुरभवत्, अशुर्ह वै त मश्व इत्याचक्षते परोक्षम्, परोक्षकामा हि देवा । अथ यद-रसदिव, स रासभोऽभवत् । अथ य कपाले रसो लिप्त आसीत्, ‘सोऽजोऽभवत् । अथ यत् कपाल मासीत्, सा पृथिव्यभवत्”-इति § । तत्र यत् कपाल मासीत्, सा पृथिवी मृच्छन्दे-

* का० श्रौ० सू० १६ २ ४ ।

† पा० सू० ५ ३ ३५ ।

‡ पा० सू० २ ३ ३१ ।

§ पुरस्तादिहैव (पृ० ५ प० ३) इत्ययम्

नोक्ता 'एतत्' इदानीम् 'याम्' मृत्तिकाम् 'आहरिष्यन्तो भवन्ति' इति । अध्वर्यवो मृत्तिकाहरणेन किं करिष्यन्तीति, तत्राह—
 “एतेभ्यो वा एष रूपेभ्य इति । ‘रूपेभ्य’ अश्वगर्दभाजिभ्य ‘अग्ने’ पुरा ‘एष’ अग्नि ‘असृज्यत’, ‘एतत्’ इदानीं मपि ‘तेभ्य’ पुरा ‘एनम्’ अग्नि ‘जनयति’ । मृत्तिकाहरणेन तम् अग्ने सृष्ट मेवाग्नि जनितवन्तो भवन्तीत्यृत्विज इत्यथ । अश्वादिभ्य पूर्व मग्नि-सृष्टिरेव मान्नायते— “अथ यो गर्भोऽन्तरासीत्, सोऽग्निरसृज्यत । स यदस्य सर्वस्याग्रं असृज्यत, तस्मादग्निरहं वै तं मग्निरित्याचक्षते परोक्षम्”—इति * ॥ २८ ॥

तेषां पशूनां माहवनीयस्य दक्षिणतोऽवस्थानं विधत्ते— “ते दक्षिणतस्तिष्ठन्तीति । दक्षिणदेशेऽवस्थानं प्रशंसितुं माह—
 “एतद्दे देवा अविभयुरिति । ‘एतद्’ सप्तम्या लुक् †, एतस्मिन्नवकाशे ‘देवा’ भीतवन्तः । ‘यत्’ यस्मात् ‘न’ अस्मादीय ‘दक्षिणत’ प्रदेशे ‘नाष्टा’ नाशकानि ‘रक्षासि’ ‘न हन्यु’ न बाधेरन् ‘इति’ । अथवा ‘यत्’ यथा ‘न हन्युरिति’ हननाभाव देवा चिन्तितवन्त इत्यर्थः । ‘ते एते’ देवा ‘यज्ञ’ वज्ररूपम् ‘असु मादित्यम् अपश्यत्’ । अत्रादित्यस्य कं प्रगङ्ग इत्यत आह—
 “असौ वा आदित्य एषोऽश्व इति । योऽयं मश्वोऽत्र त्रिहन्तुश्चरशनाबद्धः, स हि आदित्यः । तथाच तैत्तिरीयकम्—
 “असु मादित्यं मश्वं श्वेतं भूतं दक्षिणां मनयन्”—इति । ततस्तेन वज्ररूपादित्यात्मना अश्वेन सर्वाणि यज्ञविघातीनि रक्षासि अपहत्य भयरहिते नाशकरहिते स्थाने ‘एतम्’ अग्न्याख्यं यज्ञं

* पुरस्तादिहैव (पृ० ४ प० १४) द्रष्टव्यम्

† पा. ब० ७ १ ३६ द्रष्टव्यम् ।

ज्ञातवन्त पूर्वदेवा । तथैव 'एतत्' इदानीं यजमानः 'दक्षिणतः' स्थितेन अश्वेन 'यज्ञ' निर्वाध मनुतिष्ठतीति । अत्र कात्यायन — "उत्तरत आहवनीयस्वारत्निमात्र उभयतस्तीक्ष्णा वेणवी सुधिराभिः कल्पाप्यभावेऽकल्पापी प्रादेशमात्रपरत्निमात्री वा"— इति * । पूर्वीक्षाहवनीयस्य परत्निमात्रे उत्तरतः प्रादेशमात्री परत्निमात्री वा उभयतः पार्श्वयोस्तीक्ष्णाया कल्पापलक्षणे-वेणुनिर्मिता अन्त-सुधिरा, अग्निखननसाधनस्थानीयकल्पाप-लक्षितत्वासम्भवे 'अकल्पापी' कल्पापलक्षणपरहिता सुधिरा कार्येति तस्यार्थः ॥ २८ ॥

तदिदं सार्थवाद विधत्ते— "दक्षिणत आहवनीयो भव-
तीत्यादिना । "ता मादत्ते"—इत्यत † प्राक्तनेन वाक्यसन्दर्भेण
'एषा' वक्ष्यमाणा 'अभि' 'उपशेते' तिष्ठते । आहवनीयाभ्योः
पुस्त्रीलिङ्गसाम्यात् स्त्रीपुसात्मना प्रशंसति— "हृषा वा आह-
वनीय इति । 'हृषा' पुरुष , 'योषा' स्त्रियम् , 'दक्षिणत'
स्त्रिया' दक्षिणप्रदेशे 'उपशेते' । आहवनीयाभ्योर्मध्यप्रदेशस्य
व्यवधानस्वरूपता माह— "परत्निमात्र इति । एतदपि स्त्रीपुसयो
र्योजयति— "परत्निमात्रादिति । स्त्रीपुसयोर्मध्ये श्लासादि-
सञ्चाराय , सम्बाधपरिहाराय च परत्निमात्रोऽवकाशो युक्तः
इत्यर्थः ॥ ३० ॥

"सा वेणवीति । वेणुनैव कार्येति । अत्रेतिहास माह—
"अग्निर्देवेभ्य इति । यतो वेणुं प्रविष्टवान् अतः 'सुधिर' ।
प्रविष्ट 'स' अग्नि 'अननुप्रज्ञानाय' यथान्ये मा न जानीयुः,

* का० श्रौ० सू० १६ १ ५ ।

† एतस्मिन्नेव ब्राह्मणे ३८ कर्कशादम्बे (१४१८० १५५०) दृश्यम् ।

तथा स्वाच्छादनाय यानि 'वर्माणि' पार्श्वयोरकरोत्, तानि 'पर्वाणि' सन्धय वेणो प्रवेशकाले 'यत्र यत्र' प्रदेशे अग्नि 'ददाह', 'तानि' 'कल्माषाणि' कृष्णविन्दुचिह्नानि 'अभवन्' ॥ ३१ ॥

“सा कल्माषीत्यादि । अत 'सा' अग्नि 'कल्माषी' कल्माष-
कलितवेषुमयी कर्त्तव्या । अत कल्माषो वेणुरग्नेय । “यदि
कल्माषीति । कल्माषासम्भवे अन्यरूपो वेणु कार्य इत्यर्थत उक्त ।
तत्र कल्माषाकल्माषयो सुषिरत्वं तु सर्वथा सम्पाद्य मित्याह—
“सुषिरा तु स्यादिति । यस्मात् सुषिरो वेणुरग्नेर्योनि “सैषा
योनिरग्नेर्यद् वेणु ”—इति वेणोरग्निरूपत्व प्रागुक्तम् *, अतो-
ऽग्निरूपमृत्तिकाखनने अग्नियोनिरूपाभिकरणम् स्वाद् 'योने'
सकाशादेव अग्नि 'जायातै इति' एव मर्थ मित्यर्थ ॥ ३२ ॥

अत्रे प्रादेशप्रमाणत्व मरत्निप्रमाणत्वञ्च कल्पितम्, तत्रा-
रत्निमात्रत्व मभिमत मिति दर्शयितु प्रादेशमात्रपक्ष मनुवदति—
“प्रादेशमात्रीति । 'हि' यस्मात् इदानी वाग्निन्द्रियम् प्रादेश-
प्रमाण मभिलक्ष्यते, प्रथम तात्त्वोष्ठपुटव्यापारेण प्रादेशपर्यन्त
वाक् सुचार्य ततो देशसयोगविभागाभ्या परश्चोत्र गृह्णाति ।
अथवा, वाक्पदेन जिह्वीक्यते, सा हि प्रादेशमात्री सती वाक्
वदति । यद्वा, वाक्पदेन प्राणवायुर्लक्ष्यते, स हि नासापुटा-
न्निस्सरत् प्रादेशपर्यन्त गच्छतीत्यागमसिद्धम् । स्वाभिमत पक्ष
माह— “अरत्निमात्री त्वेवेति । 'तु' शब्द पूर्वपक्षव्यावृत्त्यर्थ ।
ब्राह्मेकदेशत्वादरत्ने समुदायभूतो बाहुरेकदेशेनापि व्यवक्रियते,
तत्प्रमाणकारणे अत्रिरपि बाहुकृतवीर्यसन्धितैव भवति । अन्यञ्च

अम्ब्रेरेकतस्तीक्ष्णत्वं मुभयतस्तीक्ष्णत्वञ्चीकृतम् । यदाहापसम्बः—

“उभयतश्छू मन्धतरश्छू वा”—इति * ॥ ३३ ॥

तत्र अग्रमूलयोः उभयत्र तीक्ष्णत्वं सिद्धान्तयितुं पूर्वपक्षं मनु-
वदति— “अन्यतश्छूत् स्यादिति । “छू तेजने” †, तेजस-
नाम निश्चितत्वम् । “अन्यतरतो ह्रीद वाच इति । वाचो
निश्चितत्वं मन्धतरतो वचनापेक्षया । वाक्पदेन जिह्वीकृतं,
तस्मात्सु एकत एव तैक्ष्ण्यम्, अथास्ति वचनव्यापार इति । “उभ-
यतश्छूत्वेवेति । ‘तु’ शब्दः पूर्वपक्षनिवृत्त्यर्थः । निश्चित-
पार्श्वद्वया कार्येत्यर्थः । ‘यद्’ यस्मात् ‘एनया’ वाचा जिह्वया
‘दैव’ देवसम्बन्धि वाक्यं संस्कृतम्, ‘मानुष च’ मनुष्यसम्बन्धि
भाषामयञ्च वाक्यं ‘वदति’, अथवा एकयैव वाचा ‘सत्यम्’,
‘अनृत’ मिथ्या च वदति, अत उभयतश्छूत्त्वम् ॥ ३४ ॥

उभयतश्छूत्त्वं प्रकारान्तरेण स्तोतुं मनुवदति— “यद्दे-
वोभयश्छूदिति । ‘अस्ये’ षष्ठ्यर्थे चतुर्थी । ‘यत’ यस्मिन्
प्रदेशे ‘छूत्त्व’ निश्चितत्वम्, तस्मादेव प्रदेशात् ‘अम्ब्रेः
वीर्यम्’, ‘अत’ उभयतस्तैक्ष्ण्यकरणेन वीर्यं नैव निहितवान्
भवति ॥ ३५ ॥

“यद्देवोभयत इति । ‘एतत्’ एतया अम्ब्रया निश्चिता-
ग्रया ‘एनम्’ मृद्रूपमग्निम् ‘अनुविद्य’ ज्ञात्वा ‘एभ्यो लोकेभ्य’
सकाशात् ‘अखनन्’ अवदारितवन्तः । ‘तथैव’ ‘अय’ यष्टा
‘एतया’ अम्ब्रया लोकत्रयसकाशात् ‘खनति’ मृदात्मकमग्निं
मित्यर्थः ॥ ३६ ॥

* आप० श्रौ० सू० १६ १ ७ ।

† अदा० प० २६ घ० ।

कथं यजमानेनैकया अश्वया लोकात्रयादग्नेः खनन मित्वा-
शङ्का तदुपपादयति— “स यदिति खनतीति । ‘इति’-शब्दो-
ऽभिनेयप्रदर्शने, नृद खननव्यापार मभिनयेन दर्शयतीत्यर्थः ।
अग्ने खननव्यापारे तावत् प्रथमं मवक्षेपणं मुक्षेपणम् मध्ये
सञ्चारक्रिया चेति व्यापारत्रयं मस्ति, तस्मादग्नेर्व्यापारत्रयेण
पृथिव्यादिलोकात्रयादग्ने खनन मिति तात्पर्यार्थः ॥ ३७ ॥

अग्नेरादानं विधत्ते— “ता मादत्त इति । उत्तरत्र “त्रिभि-
रादत्ते”—इति * आदाने त्रित्वसङ्ख्याविशिष्टाणां मन्त्राणां विधा-
नम्, अग्निं त्रिभिर्मन्त्रैराददीतेत्यर्थः । तत्र प्रथममन्त्रं विधत्ते—
‘देवस्य त्वा सवितुरिति † । मन्त्रस्त्राय मर्थः— देवेन सवित्रा
अनुज्ञात एवाह मध्वर्युः ‘अश्विनो बाहुभ्या’, ‘पूष्णो हस्ता-
भ्याम्’, ‘अङ्गिरस्तत्’ अङ्गिरा अग्निं स इव, अङ्गिरपदात्
उत्तरस्य वतुनः सङ्ख्याविधानात् पदसङ्ख्यानिबन्धनं कृत्वा न
भवति, अग्निवत् । ‘गायत्रेण छन्दसा’ अग्निं ‘त्वाम् आददे’ ‡ ॥
* मन्त्रस्य तात्पर्यार्थं माह— “सवितृप्रसूत एवैना मित्यादि ॥

द्वितीयं विधत्ते— “पृथिव्या इति § । अग्निं त्वम् ‘पृथिव्या’
‘सधस्यात्’ उपस्थात् सधस्यानात् । पुरीषमिति, पुरीषपदेन
पञ्चवोऽभिधीयन्ते, पशुहितम् । “तस्मै हितम्”—इति ॥ यत्

* इहेवानुपदम् (१४२ पृ० १६ पं०—४० क०) द्रष्टव्यम् ।

† का० श्रौ० सू० १६ २ ऋक ।

‡ “देवस्य त्वा सवितुः प्रसवेऽश्विनोर्बाहुभ्यां पूष्णो हस्ताभ्या
माददे । गायत्रेण छन्दसाङ्गिरस्तत्”—इति वा० सू० ११ ६ क ।

§ “पृथिव्या सधस्यादग्निं पुरीषं मङ्गिरस्तदाभर ।

त्रैष्टुभेन छन्दसाङ्गिरस्तत्”—इति वा० सू० ११ ६ ख ।

॥ पा० सू० ५ १ ५ ।

प्रत्यय । अग्निम्, 'अग्निरखत्' 'आभर' । "हृपद्भोम" इति
हकारस्य भकार * । किञ्च, 'चैष्टुमेन छन्दसा' अग्निवदाभरेति ॥

मन्त्रं व्याचष्टे— "पशवो वै पुरीष मिति ॥ ३८ ॥

तृतीय विधत्ते— "अग्निरसीति † । 'अग्नि' वज्र 'असि',
हननसाधनत्वादुभयो, अग्निनामासि । 'नारी' स्त्री च 'असि',
स्त्रीत्वारोपस्तस्यास्तत्कर्तृकहिसोपशमनार्थ । किञ्च, त्वया अग्न्या
'वयम्' 'सधस्थे पृथिव्याम्', अग्निन् सधस्थाने 'अग्निम्' मृदूप्
'खनितु' 'शक्तेम' शक्ता भूया स्त । "शक्तु शक्तौ" ‡, आशी-
र्लिङ्ग रूपम् ॥

मन्त्र व्याचष्टे— "अग्निर्होषेति । अग्निरसीत्यनेन 'सत्येन'
स ह खनक 'एना' गृहीतवान् भवति । 'नार्यसीति । अस्य
तात्पर्यं माह— "वज्रो वा अग्निरिति । यथा योषा स्त्री न
कश्चन पुरुष हिनस्ति, एव मन्त्रे स्त्रीत्वेन सा न कस्यापि हन्त्री
त्यर्थं सिद्धो भवति । सधस्थपदस्य विवरणम्— "इदं वै सधस्थ
मिति ॥ ३९ ॥

अग्न्यादाने विनियुक्ताना मन्त्राणा त्रित्वसङ्गां प्रशंसितु
मनुवदति— "त्रिभिर्गादत्ते त्रिवृदग्निरिति । त्रिभिरादत्ताया
अग्नेश्चतुर्थेन मन्त्रेणाभिमन्त्रण विधत्ते— "त्रिभिरादायाथैनां
चतुर्थेनाभिमन्त्रयत इति § । 'अथ' शब्दो व्यवधानाभावं सूच-

* पा० द २ ३२ सू० १ वा० ।

† "अग्निरसि नार्यसि त्वया वय मग्निं शक्तेम खनितु सधस्थ आ ।
जागतेन छन्दसाग्निरखत"—इति वा० स० ११ १० ।

‡ स्त्रा० प० १४ धा० ।

§ का० श्री० सू० १६ २ द ख द्रष्टव्यम् ।

यति । इदं मेवोत्तरत्र “चतुर्भिरादत्ते”—इत्यस्य * वाक्यस्य
बीजम् । आदानसमये एवाभिमन्त्रणात् चत्वारोऽप्यादाने विनि-
युक्ता इति पक्षस्य बीजं मस्ति, खननादिवत् स्पष्टव्यापारा-
भावात्, अश्वाद्यभिमन्त्रणवत् पृथगवस्थिताया अभिरेभि-
मन्त्रणत्वाच्च । अत एव त्रिभिरादाय चतुर्थेनैतत्पूर्वमन्त्रसङ्ख्या-
नुवादपुरस्सरं चतुर्थत्वोक्तिरभिमन्त्रणमन्त्रस्येति तात्पर्यम् । अभि-
मन्त्रणं नाम वीर्याधानं मिति प्रशंसति— “अथास्या चतुर्थेन
वीर्यं मदधुरिति ॥ ४० ॥

मन्त्रविधौ— “हस्त आधाय सवितेति । ‘सविता’ देव
‘हस्ते’ ‘आधाय’ अग्न्याप्य ‘हिरण्ययी’ हितरमणीयाम्,
अथवा हिरण्यपदेन, अमृतं कन्दोच्यते, अमृतमयीम्, प्रागुक्त-
गायत्र्यैष्टुभजागतानुष्टुभच्छन्दोरूपा वा ‘एनाम्’ अभि ‘बिभ्रत्’
सर्वदा आधारयन्, ‘अग्नेर्ज्योति’ ‘निचाय्य’ दृष्ट्वा ‘पृथिव्या’ अभि
ततः सकाशात् ‘आभरत्’ आहृतवान् । ‘आनुष्टुभेन कन्दसा’
अग्निवदाहृतवानिति † ।

मन्त्रव्याचष्टे— “हस्ते ह्यस्याहितेति । ‘हिरण्ययी’ पद-
व्याख्याने “हिरण्ययी ह्येषा या कन्दोमयीत्युक्तम् । तदुपपा-
दयति— “तान्येतान्येवेति । ‘आरम्भाय’ आलम्बनाय ॥ ४१ ॥

अत्र केचिन्मन्त्रगतहिरण्ययीपदबलेन अभि मपि हिरण्य-
निर्मिता मिच्छन्तीति तत्पक्षं मनुवदति— “ता द्वेके हिर-

* इष्टैवानुपद (१४३ पृ० १७ प०—४५ क०) द्रष्टव्यम् ।

† हस्त आधाय सविता बिभ्रदभिः हिरण्ययीम् ।

अग्नेर्ज्योतिर्निचाय्य पृथिव्या अध्याभरत ।

आनुष्टुभेन कन्दसाङ्गिरस्तत्—इति वा० म० ११ ११ ।

रमयीं कुर्वन्तीति । अतएव कात्यायन — “हिरण्ययी मेके”-
इति * पक्षान्तर सूत्रितवान् । “अभ्युक्तेति । “हस्त आधाय
सविता विभ्रदन्ति हिरण्ययीम्”—इति मन्त्रे समाप्ते इत्यर्थः ॥

तद् दूषयति— “न तथा कुर्यादिति । अत्र पूर्वोक्त मेव
छन्दोमयत्व मिहोपदिशति— “यद्वा एषा छन्दासीति ॥ ४२ ॥

आदानाभिमन्त्रणविनियुक्तानां मन्त्राणां सङ्ख्या प्रशंसितु
माह— “ता चतुभिरादत्त इति । ‘चतुर्भि’ अभिमन्त्रणमन्त्र-
सहितै पूर्वस्त्रिभिर्मन्त्रै ‘ताम्’ अभिम् ‘आदत्ते’ । आदाने
मन्त्रचतुष्कप्रकार उपपादित । अत एव मीमासाया द्वादशाह
यागे इदं मेव विषयवाक्यं सुदाहृतम् । तदर्थं स गृहीत-
स्तत्त्वविद्भिराचार्यै —

“चतुर्भिरभि मित्यत्र विकल्पो वा समुच्चयः ।

विकल्पः पूर्ववन्मैव समूहे करणत्वात् ॥”—इति † ॥

यतश्चतुर्भिरादत्ते, ‘सर्वा वाक्’ ‘चतुरक्षरा’ अक्षरचतुष्टय-
वती । कथं वाचश्चतुरक्षरत्वम् ? तदाह — “वागित्येक मिति ।
अत्र एकाक्षरवाग्रूपत्वेन त्र्यक्षरात्मकेन च स्तूयमानान् मन्त्रान्
विभज्य दर्शयति — “यैवैषानुष्टुबुक्तमेति । प्रथमेन ‘सा’—इति
पदेन वागुच्यते, द्वितीयेन” अभिमन्त्रणे विनियुक्ता चतुर्थी ऋक्
अनुष्टुप् ‘त्र्यक्षर’ पदम् । ‘अक्षर मिति’ यदुक्तम्, ‘तानि’
आदाने विनियुक्तानि “देवस्य त्वा”—इत्यादीनि ‘यजूंषि’ ।
‘तस्मात्’ ‘चतुर्भि’ अभ्युक्तादानं नाम, ‘सर्वया वाचा’ खनन
मेवेत्यर्थः ॥ ४३ ॥

* का० श्रौ० सू० १६ २ ७ ।

† मी० जै० न्या० १२ अ० ३ पा० (३० सू०) १४ अधिकरणं द्रष्टव्यम् ।

मन्त्रगतचतुष्टयसङ्ख्या चतुर्दिगात्मना च स्तौति— “यद्देव
चतुर्भिस्वतस्त्रो वै दिश इति । अत्र मन्त्रगत-गायव-त्रैष्टुभ जागता-
नुष्टुभे छन्दोभि सह पूर्वा चतु सङ्ख्यां महादिगवान्तर-
दिगात्मना स्तौति— “छन्दोभिश्च यजुर्भिश्चादत्ते तदष्टा-
विति * ॥ ४४ ॥ ३ [३ १] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

षष्ठे काण्डे तृतीयेऽध्याये प्रथमं ब्राह्मणम् ॥

— — —

(अथ द्वितीय ब्राह्मणम्)

हृस्त ऽएषाभिर्भवत्यथ पशून्भिमन्त्रयते । एतद्वा
ऽएषु देवा अन्वेषिष्यन्त. पुरस्ताद्दीर्यं मदधुस्तथै-
वैष्वय मेतदन्वेषिष्यन् पुरस्ताद्दीर्यं दधाति ॥ १ ॥

सोऽश्व मुभिमन्त्रयते । प्रतूर्त्तं व्वाजिन्नाद्र-
वेति यद्वै क्षिप्रं तत्तूर्त्तं मथ यत् क्षिप्रात् क्षेपीय-

* गायत्रम् त्रैष्टुभम्, जागतम्, आनुष्टुभम्, इति चत्वारि
छन्दांसि, देवस्य त्वा एयिथा., अभिरसि, हस्त आघात (वा० सं०
११ ६ क, ६ ख, १०, ११) इति चत्वारि यजुर्वेदीयानि सङ्कलनया
अष्टाविति सिद्धम् ॥

स्तत् प्रतूर्त्तं व्वरिष्ठा मनु संव्वत मितीयं वै व्वरिष्ठा
 संव्वदिमा मनु सव्वत मिथ्येतद्विबि ते जन्म परम
 मन्तरिक्षे तव नाभिः पृथिव्या मधि योनिरिदिति
 तदेन मेता देवताः करोत्यग्निं व्वायु मादित्यं
 तदग्ने व्वीर्यं दधाति * ॥ २ ॥

अथ रासभम् । युञ्जाथाऽ रासभ युव मिथ्य-
 ध्वर्युं चैतद्यजमान चाहास्मिन्यामे व्वृषणवस्व ऽद्व-
 त्यस्मिन् कर्मणि व्वृषणवसू ऽद्वत्येतदग्नि भुरन्त
 मक्षयु मिथ्यग्निं भुरन्त मक्षत्प्रेषित मिथ्येतत्तद्वा-
 सभे व्वीर्यं दधाति † ॥ ३ ॥

अथाजम् ‡ । योगे-योगे तवस्तरं व्वाजे-व्वाजे
 हवामह ऽद्वत्यन्न वै व्वाजः कर्मणि-कर्मणि तव-
 स्तर मन्नेऽन्ने हवामह ऽद्वत्येतत् सखाय इन्द्र मूत-
 य ऽद्वतीन्द्रियवन्त मूतय ऽद्वत्येतत्तदजे व्वीर्यं
 दधाति § ॥ ४ ॥

त्रिभिरभिमन्त्रयते । त्रिवृदग्निर्यावानग्नि-

* , † , § 'दधाति'—इति क , छ ।

‡ 'अथाजम्'—इति ग , घ ।

युर्विद्यं मात्रा तावतैवैष्वेतद्वैर्यं दधाति * ॥ ५ ॥

अथैनान् प्राच उत्क्रमयति । तदेन मेतैः
पशुभिरन्विच्छति नोपस्पृशत्यग्निरेष यत् पशवो
नेन्मायु मग्निर्हि नसदिति ॥ ६ ॥

सोऽश्व सुत्क्रमयति । प्रतूर्ध्वन्नेष्टवक्रामन्न-
श्नसौरिति पाप्मा वा ऽपशस्तिस्त्वरमाण एष्ट-
वक्रामन् पाप्मान मिथ्येतद्द्रुष्ट्य गाणपत्यं मयो-
भूरेहीति रौद्रा वै पशवो या ते देवता तस्यै गाण-
पत्यं मयोभूरेहीत्येतत्तदेन मश्वेनान्विच्छति † ॥ ७ ॥

अथ रासभम् । उर्ध्वन्तरिक्षं ब्वीहि स्वस्ति-
मव्यूतिरभवानि कृण्वन्निति यथैव यजुस्तथा बभूवुः
पूष्णा सयुजा सहेतीयं वै पूषानया सयुजा सहे-
त्येतत्तदेन रासभेनान्विच्छति ‡ ॥ ८ ॥

अथाजम् । पृथिव्या सधस्यादग्निं पुरीष्य
मङ्गिरस्वदाभरेति पृथिव्या उपस्थादग्निं पशव्य मग्नि-
वदाभरेत्येतत्तदेन मजेनान्विच्छति § ॥ ९ ॥

* 'दधाति'—इति क, छ ।

†, ‡, § 'नान्विच्छति'—इति क, छ ।

त्रिभिरुन्विच्छति । त्रिवृद्ग्निर्यावानग्निर्याव-
त्यस्य मात्रा तावतैवैन मेतदुन्विच्छति त्रिभिः
पुरस्तादभिमन्त्रयते तत् षट् षडृतवः संवत्सुरः
संवत्सुरो ऽग्निर्यावानग्निर्यावत्यस्य मात्रा तावत्तद्
भवति ॥ १० ॥ ४ ॥

॥ इति द्वितीयप्रपाठके चतुर्थं ब्राह्मणम् [३.२.] ॥

पूर्वं माहवनीयस्य दक्षिणप्रदेशे त्रिवृद्ग्निर्यवानग्निर्यावत्या
येऽश्वगर्भभाजास्तिष्ठन्ति, तेषां मिदानीं यथाक्रमं मभिमन्त्रणं
समन्त्रकं विधित्सुरादावभिमन्त्रणं वीर्यात्मना प्रशंसति— “इस्त
एषाभिर्भवतीति । अत्रि हस्ते गृहीत्वैव पशून्मभिमन्त्रयते * ॥१॥

प्रथमं मन्त्राभिमन्त्रणं समन्त्रं विधत्ते— “सोऽश्व मिति † ।
मन्त्रस्थायं मर्थं,— हे ‘वाजिन्’ अश्व । ‘वरिष्ठाम्’ अतिशये-
नोर्वीम्, ‘अनुमवत’ सम्पूर्वात् वनते क्षिपि “अनुदात्तोपदेश-
वनति०”—इति ‡ न लोपे, “ऋस्वस्य पिति०”—इति § तुक् ।
अस्माभिः क्रियमाणं सन्भजनम् ‘अनु’ लक्ष्य भूमि, ‘प्रतूर्त्त’ त्वरते

* “देवस्य त्वेवमि माहाय, हस्तं आधायेत्येना मभिमन्त्रयते”—

इति का० श्रौ० सू० १६ २. ८ । मन्त्रस्थायम्— पा० सू० ११ ६, ११ ।

† का० श्रौ० सू० १६ २ ६ ।

‡ पा० सू० ६ ४ ३७ ।

§ पा० सू० ५ १ ७१ ।

“स्वरत्वर०”—इत्युठि * कृते “नसत्त निषत्तानुत्त प्रतूर्त्त-सूर्त्त गूर्त्त-
नि कृन्दसि”—इति † निष्ठा तस्य नत्वाभावेन निपातनम् । अति-
क्षिप्रम् ‘आद्रव’ आगच्छ । हे अश्व । ‘ते’ तव ‘परम जन्म दिवि’
आदित्यरूपेण , ‘अन्तरिक्ष’ तव ‘नाभि’ वायुरूपेण, ‘पृथिव्या’
तव ‘योनि’ उत्पत्तिस्थानम् अग्न्यात्मकत्वेनेति , अश्वस्य लोक-
त्रयाभिमानिदेवतात्वेन सुति कृतेति तात्पर्यम् ‡ ।

अथ प्रतूर्त्तपद व्याचष्टे— “यद्वै क्षिप्रं तत् प्रतूर्त्तं” मिति ।
‘क्षिप्र = तूर्त्तम्’, ‘अथ’ ‘यत् क्षिप्रात्’ अपि ‘क्षिपीय’ क्षिप्रतरम् ,
‘तत् प्रतूर्त्तम्’ इत्युच्यते । क्षिप्रशब्दादौयसुनि “स्थूलदूरयुवक्रस्व-
क्षिप्र०”—इति § यणादिपरस्य लोप , पूर्वस्येकारस्य गुण ।
उत्तरार्द्धस्य तात्पर्यं माह— “तदेन मेता देवता इति । अभि-
मन्त्रणेनाश्वस्य किं मायातम् ? तदाह— “तदश्वे वीर्यं
दधातीति ॥ २ ॥

रासभाभिमन्त्रण समन्त्र विधत्ते— “अथ रासभ मिति ॥ ।
अभिमन्त्रयत इत्यनुषङ्ग । ‘युवम्’ इति द्विवचनेन अध्वर्युयज-
मानाबुध्येते । ‘वृषण्वसू’ वृषा सेक्ता गर्हभ , स ययोर्वसु धनम् ,
तौ । ‘युव’ युवाम् । ‘अस्मिन्’ ‘यामे’ यायते गम्यते प्राप्यते
देवेरिति , यान्ति सङ्गच्छन्ते यत्र परस्पर देवा इति वा , याम
कर्म, तस्मिन् रासभ ‘युञ्जाथाम्’ । त विशिनष्टि— “अग्नि

* पा० सू० ६ ४ २० ।

† पा० सू० ८ २ ६१ ।

‡ मन्त्रस्त्वयम्—वा० सं० ११ १२

§ पा० सू० ६ ४ १५६ ।

॥ का० श्रौ० सू० १६ २ ६ ।

भरन्त मिति । “हृद्यहोर्म” * । ‘अक्षयु’ अक्षय्य फल
कामयमानम्, यद्वा, याते रूपम्, अक्षयेषित मिति । मन्त्र १
व्याचष्टे— “अध्वर्यु चैतदिति ॥ ३ ॥

अजाभिमन्त्रण विधत्ते— “अयाज योगे योग इति † ।
अभिमन्त्रयत इति शेष । अस्यार्थ ,— हे ‘सखाय’ समान-
ख्याना ऋत्विज । ‘तवस्तुर’ तव इति बलनाम §, बलिनम्
‘इन्द्रम्’ इरा भूमि दृणन्तम् । “इन्द्र इन्द्र दृणातीति वेरा
ददातीति वेरा दधातीति वेरा दारयत इति वा”-इति ॥ यास्का-
चार्य । इन्द्रियवन्त बलवन्त वा तम्, अजम् । ‘योगे’
युञ्जन्ति देवा अत्रेति योग कर्म, वीप्साया कर्मणि कर्त्तव्ये ।
‘वाजे वाजे’ मनुष्याणाम् अन्ने अन्ने दातव्ये स्थिते सति ‘जतये’
तर्पणाय ‘हवामहे’ वय मध्वर्यव इति ¶ ।

मन्त्रगतयोगवाजेन्द्रपदानि व्याचष्टे— “अन्न वै वाज
कर्मणि कर्मणीति ॥ ४ ॥

अभिमन्त्रणमन्त्रत्रित्वसङ्ख्या त्रिवृदग्न्यात्मना स्तोति— “त्रि-
भिरिति । अत्र सूत्रम्— “अनुपसृशन्नुतक्रमयत्येनान् प्राच प्रति-
मन्त्रं प्रतूर्वन्तुर्वन्तरिक्ष पृथिव्या सधस्यादिति”—इति ** ॥ ५ ॥

* पा० ८ २ ३२ सू० १ वा० ।

† वा० स० ११ १३ ।

‡ का० औ० सू० १६ २ ६ ।

§ निघ० २ ६ ५ ।

॥ निरु० १० १ ८ ।

¶ मन्त्रस्त्वयम्— वा० स० ११ १४

** का० औ० सू० १६ २ १० ।

तदिदं विधत्ते— “अथैनान् प्राच इति । ‘एनान्’ पशून् प्राप्नुवन्तु इत्यमयेत् । उद्गमिते पशुभिः ‘एनम्’ ऋद्धूप मग्निम् अन्विष्टवान् भवति । “नोपसृशतीति । ‘यत्’ यतः, ‘पशवोऽग्निः’ अग्निनेन हिंसा स्यात्, सा माभूदिति । ‘हिनसत्’— इति हिंसे पञ्चमलकारे रूपम् ॥ ६ ॥

उत्क्रमण मन्त्र विधत्ते— “सोऽश्वः सुत्क्रमयतीति । “प्रतूर्वमेहीति * । अस्याय मर्थः,— ‘अशस्ती’ पाप्मनः, ‘अवक्रामन्’ अभिगमयन् ‘प्रतूर्वन्’ प्रकर्षेण त्वरमाणः ‘एहि’ आगच्छ । ‘मयोभू’ सुखस्य भावयिता ‘रुद्रस्य’ पशुपते ‘गणपत्य’ गणपतित्वम्, ‘एहि’ गच्छ । अशस्तिपदं व्याचष्टे— “पाप्मा वा अशस्तिरिति । अश्वस्य रुद्रगणपतित्वं प्रतिपादयति— “रौद्रा वै पशव इति । पशुरूपस्याश्वस्य देवता रुद्रः, तस्य गणपतित्वं मेहीत्यर्थः । अश्वोत्क्रमणेन न किं जातं मिति, तद् दर्शयति— “तदेन मध्येनान्विच्छतीति ॥ ७ ॥

रासभोत्क्रमण विधत्ते— “अथ रासभः सुर्वन्तरिक्षं मिति † । ‘उरु’ विस्तीर्णम् अन्तरिक्षं ‘वीहि’ प्राप्नुहि । किं कुर्वन् ? ‘गव्यूति’ गोसञ्चारभूमिं ‘सस्ति’ क्षेमेण कुर्वन्, ‘अभयानि’ कृण्वन्, ‘पूष्णा’ पृथिव्या यागभूम्या ‘सयुजा’ सहायेन सह वीहीति ‡ । मन्त्रस्य पूर्वार्धे निगदव्याख्यातं मित्याह— “यथैव यशस्तथा वन्धुरिति । न व्याख्यातुं महतीत्यर्थः । उत्तरार्ध-पूषपदं विवृणोति— “इयं वै पूषेति ॥ ८ ॥

* वा० स० ११ १५ क ।

† का० श्री० सू० १६ २ १० ।

‡ वा० स० ११ १५ ख ।

अजोत्क्रमण विधत्ते— “अथाजम् पृथिव्या इति * । व्या-
ख्यातोऽय मन्त्र ॥ ८ ॥

उत्क्रमणमन्त्रगतत्रित्वसङ्ख्या मग्न्यात्मना स्तीति— “त्रिभि-
रन्विच्छति त्रिवृदग्निरिति । पूर्वं मेतेषा मन्त्ररासभाजाना मभि-
मन्त्रणे त्रयो मन्त्रा विनियुक्ता , इदानीं मुत्क्रमणे त्रय इति
ता सङ्ख्या सम्भूय ऋतुसवक्षराग्निरूपत्वेन प्रशंसितु मुक्त मनु-
स्मारयति— “त्रिभि पुरस्तादभिमन्त्रयते तत् षडिति । अष्टो-
ऽर्थ ॥ १० ॥ ४ [३ २] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

षष्ठकाण्डे तृतीयेऽध्याये द्वितीय ब्राह्मणम् ॥

इति षष्ठकाण्डे द्वितीय प्रपाठकः समाप्तः ‡ ॥

* का० श्री० सू० १६ २ १० ।

† १६४ ए १६ पं० (वा० सं० ११ ६ क) इदम् ।

‡ “कण्वीसङ्ख्या १०४”—इति क, ख, “कण्वीसङ्ख्या १०४”—

इति ग, घ । तच्च, १ ब्रा० ४० क०, २ ब्रा० १० क०, ३ ब्रा० ४४ क०,
४ ब्रा० १० क०, अङ्गलनया १०४ इति सिद्धम् ॥

अथ

तृतीयप्रपाठके प्रथम ब्राह्मणम् ,

अपि वा

तृतीयाध्याये तृतीय ब्राह्मणम् ।

॥ हरि. ॐ ॥

प्रदीप्ता एतेऽग्नयो भवन्ति * । अथ मृद मच्छ-
यन्तीमे वै लोका एतेऽग्नयस्ते यदा प्रदीप्ता
अथैतु ऽहमे लोका पुरो वा ऽएतदेभ्यो लोकेभ्यो
ऽये देवाः कर्मान्वैच्छस्तदादेतानग्नीनतीत्य मृद
माहुरति तदेन पुरैभ्यो लोकेभ्योऽन्विच्छति ॥ १ ॥

प्राञ्चो यन्ति । प्राची हि दिग्गने स्वाया
मेवैन मेतद्दिश्यन्विच्छति स्वाया दिशि विन्दति ॥ २ ॥

ते प्रयन्ति । अग्निं पुरीष्य मङ्गिरस्वदृक्छेम
दृत्यग्निं पशव्य मग्निवदृक्छेम दृत्येतत् † ॥ ३ ॥

* भवन्ति—इति ग घ ।

† 'दृत्येतत्—इति ग, घ ।

अथानङ्गापुरुष मीक्षते । अग्निं पुरीष्य मङ्गि-
रस्वङ्गरिष्याम इत्यग्निं पशुव्य मग्निवङ्गरिष्याम
इत्येतत्तदेन मनङ्गापुरुषेणान्विच्छति* ॥ ४ ॥

अथ वल्मीकवपा सुषिरा व्यध्वे निहिता
भवति । ता मन्वीक्षत ऽइय दे वल्मीकवपेयु मु वा
ऽद्वमे लोका एतद्वा ऽएन देवा एषु लोकेषु
व्विग्राह मैक्कस्तुथैवैन मय मेतदेषु लोकेषु व्विग्राह
मिच्छति† ॥ ५ ॥

अन्वग्निरुषसा मय मुख्यदिति । तदेन मुष-
स्वैक्कन्नन्वहानि प्रथमो जातवेदा इति तदेन
मह स्वैक्कन्ननु सूर्यस्य पुरुत्रा च रश्मीनिति तदे-
न५ सूर्यस्य रश्मिष्वैक्कन्ननु द्यावापृथिवी ऽआत-
तयेति तदेन द्यावापृथिव्योरैक्कस्तु मविन्दस्तुथैवैन-
मय मेतद्विन्दति त यदा परा पश्यत्यथ ता मुवाच्य-
त्यागच्छन्ति मृदम् ॥ ६ ॥

अथाश्व मभिमन्त्रयते । एतद्वै देवा अब्रुवन्

* 'निच्छति'—इति क ख

† 'मिच्छति'—इति क, ख ।

पाप्मानं मुष्णापहनामेति श्रमो वै पाप्मा श्रमं मस्य
पाप्मानं मुपहनामेति तस्य श्रमं पाप्मानं मुपाह्न-
न्त्येवास्त्राय मेतच्छ्रमं पाप्मानं मुपहन्ति ॥ ७ ॥

आगत्य व्याज्यध्वानमिति* । आगतो ह्यस्याध्वा
भुषति सुर्वान् मृधो विधूनुत ऽद्वति पाप्मा वै
मृधः सुर्वान् पाप्मनो विधूनुत ऽद्वत्येतत्तस्मादु
ह्येतदुष्व[†] स्यत्वा † विधूनुते ऽग्निं[‡] सधस्ये महति
चक्षुषा निचिकीष ऽद्वतीद वै महत् सधस्य
मग्निं मस्मिन् महति सधस्ये चक्षुषा दिदृक्षत
ऽद्वत्येतत् ‡ ॥ ८ ॥

अथैनमाक्रमयति । एतद्वा ऽएष एतं देवेभ्यो
ऽनुविद्य प्राब्रवीद्यथाय मिहेवेत्येवम् § ॥ ९ ॥

यदेवाक्रमयति । एतद्वै देवा अविभयुर्यद्वै न
द्रुमं मिह रुक्षा[॥]सि नाष्टा न हन्युरिति तस्मा
ऽएतं व्यज्रं मुपरिष्ठादभिगोप्तारं मकुर्वन्नमु मेवा-

* 'मिति'—इति क । 'मिति'—इति ग, घ ।

† 'स्यत्वा'—इति ग, घ, ङा० वेवरेण च दृष्टम् ।

‡ 'द्वत्येतत्'—इति ग, घ ।

§ 'मिहेवेत्येवम्'—इति ग, घ ।

दित्यु मसौ वा ऽचादित्यु एषोऽश्वस्तथैवाक्का ऽचयु
मेतं वृज्व सुपरिष्ठादभिगोप्तार करोति ॥ १० ॥

आक्रम्य व्वाजिन् । पृथिवी मग्नि मिच्छ रुचा
त्व मिति चक्षुर्व्वै रुगाक्रम्य त्व व्वाजिन् पृथिवी
मग्नि मिच्छ चक्षुषेत्येतद् भूम्या वृत्त्वाय* नो ब्रूहि
यत् खनेम त व्वय मिति भूमेस्तत् स्याशयित्वाय
नो ब्रूहि यत् एन खनेमेत्येतत् † ॥ ११ ॥

अथैन मुन्मुशति । एतद्वा ऽएन देवा प्रोचि-
वाप्सं व्वीर्येण समार्जयस्तथैवैन मयु मेतत् प्रोचि-
वाप्सं व्वीर्येण समर्जयति द्यौस्ते पृष्ठ पृथिवी
सधस्थ मात्मान्तरिक्षं समुद्रो योनिरितीत्यम-
सीत्यु मसीत्येवैतदाह व्विख्याय चक्षुषा त्वमभि-
तिष्ठ पृतन्यत इति व्विख्याय चक्षुषा त्वमभि-
तिष्ठ सुर्व्वान् पाप्मान इत्येतन्मोपस्पृशति व्वज्यो वा
ऽअश्वो नेन्माय व्वज्यो द्विनसदिति ‡ ॥ १२ ॥

अथैन मुत्क्रमयति । एतद्दे देवा अब्रुवन्

* 'वृत्त्वाय'—इति च इष्ट डा०—वेवरमहोदयेन ।

† 'मेत्येतत्'—इति ग, घ ।

‡ 'द्विनसदिति'—इति क, ख, ङ, 'द्विनसदिति'—इति ग, घ

किं मिमं मभ्युत्क्रमिष्याम इति महत् सौभम
 मिति त महत् सौभग मभ्युदक्रमयस्तथैवैन मय मे-
 तन् महत् सौभग मभ्युत्क्रमयत्युत्क्राम महते
 सौभगायेत्युत्क्राम महत्ते सौभग मित्येतत्तस्माद्
 हैतदृष्व पशूना भगितमो ऽस्मादास्थानादिति
 यच्चैतत्तिष्ठसौत्येतद्द्रविणोदा इति द्रविणः छेभ्यो
 ददाति व्वाजिन्निति व्वाजी छेष्वयं स्याम
 सुमतौ पृथिव्या अग्निं खनन्त उपस्थे ऽअस्या इति
 व्वयं मस्यै पृथिव्यै सुमतौ स्यामाग्निं मस्या उपस्थे
 खनन्त इत्येतत् * ॥ १३ ॥

अथैनं मुत्क्रान्तं मभिमन्त्रयते । एतदा ऽएन
 देवा, प्रोचिवाऽसं यथा ददिव्वाऽसं व्वन्देतैव मु-
 पास्तुवन्नृपा महयस्तथैवैन मय मेतदुपस्तौत्युप मह-
 यत्युदक्रमीदित्युदक्रमीद् द्रविणोदा इति द्रविणः
 छेभ्यो ददाति व्वाज्यर्वेति व्वाजी च छेषो
 ऽर्वा चाक सुलोकः सुकृत पृथिव्या मित्यकरः
 सुलोकः सुकृत पृथिव्या मित्येतत्ततः खनेम सुप्र-

तीक मग्नि मिति तत एनं खनेमेत्येतत् सुप्रतीक
 मिति सर्वतो वा ऽग्निः सुप्रतीकः स्वो रुहाणा
 अधि नाक मुत्तम मिति स्वर्गो वै लोको नाकः
 स्वर्गं लोकं रोहन्तोऽधि नाक मुत्तम मित्येतत्
 दक्षिणोपसङ्क्रमयति * यचेतरौ पशू भवतस्ते † दक्षि-
 णत प्राञ्चस्तिष्ठन्ति स य एवामुत्र ‡ दक्षिणत †
 स्थानस्य बन्धु सोऽत्र † ॥ १४ ॥

अथोपविश्य मृद मभिजुहोति । एतद्वै देवा
 अब्रुवञ्चेतयध्व मिति चिति मिच्छन्ति व्याव तद-
 ब्रुवस्ते चेतयमाना एत माहुति मपश्यस्ता मजुह्वु-
 स्ताः † हुत्वेमाँल्लोकानुखा मपश्यन् ॥ १५ ॥

ते ऽब्रुवन् । चेतयध्व मेवेति चिति मिच्छ-
 तन्ति व्याव तदब्रुवस्ते चेतयमाना एतां द्वितीया
 माहुति मपश्यस्ता मजुह्वुस्ताः † हुत्वा विश्व-
 ज्योतिषोऽपश्यन्नेता देवता अग्निं व्यायु मादित्य-

* 'दक्षिणतोपसक्रमयति'—इति घ ।

† 'दक्षिणत'—इति क, ख ।

‡ सोऽत्रा—इति क, सोऽत्रा—इति ख, 'सोऽत्रा'—इति घ

§ 'मपश्यन्'—इति ग, घ ।

मेता ह्येव देवता विश्वं ज्योतिस्तुयैवैतद्यजमान
 ऽएते आहुती हृत्वेमाश्च लोकानुखां पश्यत्ये-
 ताश्च देवता विश्वज्योतिषो व्यतिषक्ताभ्या जुहोती-
 माश्च तल्लोकानेताश्च देवता व्यतिषजति ॥ १६ ॥

यदेवैते ऽआहुती जुहोति । मृदं च तद-
 पश्च प्रीणाति ते ऽइष्ट्वा प्रीत्याथैने सम्भरति
 व्यतिषक्ताभ्या जुहोति * मृदं च तदपश्च व्यति-
 षजति † ॥ १७ ॥

आज्येन जुहोति । व्यजो वा ऽआज्य व्यज्ज
 मेवास्मा ऽएतदभिगोप्तार करोत्यथो रंता वा ऽआ-
 ज्यं रेत एवैतत् सिञ्चति खुप्रेण व्यृषा वै खुवो
 व्यृषा वै रेतः सिञ्चति स्वाहाकारेण व्यृषा वै स्वाहा-
 कारो व्यृषा वै रेतः सिञ्चति ‡ ॥ १८ ॥

आ त्वा जिघर्षिं मनसा घृतेनेति § । आ त्वा
 जुहोमि मनसा च घृतेन चेतयेत्तत् प्रतिक्षियन्तं

* ग घ-पुस्तकयोरत्र (।) द्वेदोऽस्ति ।

† 'व्यतिषजति'—इति क ।

‡ 'सिञ्चति'—इति क ।

§ 'घृतेनेति'—इति ग, घ, 'इतेनेति'—इति क, ख ।

भुवनानि त्विष्वेति प्रत्यङ् ह्येष सूर्वाणि भुव-
नानि क्षियति पृथुं तिरश्चा व्ययसा बृहन्त मिति
पृथुर्वा ऽएष तिर्यङ् व्ययसो बृहन्मूमेन व्यचिष्ठ मन्त्रै-
रभसं दृशान मित्यवकाशवन्त मुनैरन्नादं दीप्य-
मान मित्येतत् * ॥ १९ ॥

आ त्विष्वत प्रत्यञ्च जिघर्षीति † । आ
सर्व्वत' प्रत्यञ्च जुहोमीत्येतदरक्षसा मुनसा तज्जु-
षेत्युहीडमानेन मुनसा तज्जोषयेत्येतन्मर्यश्री
स्पृहयद्गर्षो ऽअग्निरिति मर्यश्रीर्ह्येष स्पृहयद्गर्षो
ऽग्निर्नाभिमृशे तन्वा जर्भुराण इति न ह्येषो ऽभि-
मृशे तन्वा दीप्यमानो भवति ॥ २० ॥

हाभ्या मुभिजुहोति । द्विपाद्यजमानो यज-
मानो ऽग्निर्यावानग्निर्यावत्यस्य मात्रा तावतैवेन
मेतद्रेतो भूतं सिञ्चत्याग्नेयीभ्या मग्निं मेवैतद्रेतो-
भूतं सिञ्चति ते यदाग्नेय्यौ तेनाग्निरथ यत्
त्रिष्टुभौ तेनेन्द्र ऐन्द्राग्नौ ऽग्निर्यावानग्निर्यावत्यस्य

* मित्येतत्—इति ग, घ ।

† 'जिघर्षीति'—इति ग, घ । 'जिघर्षीति'—इति झ, ञ ।

मात्रा तावतैवैन मेतद् रेतोभूतः सिञ्चतीन्द्राग्नी
 वै सर्वे देवाः सर्वदेवत्यो ऽग्निर्यावानग्नि-
 र्यावत्यस्य मात्रा तावतैवैन मेतद् रेतोभूतः
 सिञ्चति * ॥ २१ ॥

अश्वस्य पदे जुहोति । अग्निरेष यदश्वस्तथो
 हास्येते ऽग्निमत्येवाहुती हुते भवतः ॥ २२ ॥

अथैन परिलिखति । मात्रा मेवास्मा ऽएतत्
 करोति यथैतावानसीत्येवम् † ॥ २३ ॥

यदेवैन परिलिखति । एतद्वै देवा अबिभयु-
 र्यद्वै न इम मिह रुक्षाऽसि नाष्टा न हन्युरिति तस्मा
 ऽएतां पुर पर्यश्रयस्तथैवास्मा ऽअय मेता पुर परि-
 श्रयत्यभ्या व्वज्जो वा ऽअभिर्व्वज्ज मेवास्मा ऽएतदभि-
 गोप्तार करोति सर्वतः परिलिखति सर्वत
 एवास्मा ऽएतं व्वज्ज मभिगोप्तार करोति त्रिष्टु-
 त्व परिलिखति त्रिवृत मेवास्मा ऽएत व्वज्ज
 मभिगोप्तार करोति ॥ २४ ॥

* सिञ्चति'—इति ख ।

† 'भवतु'—इति क, ख ।

‡ 'सीत्येवम्'—इति ग, घ

परि व्वाजपति. कविः * । परि त्वाग्ने पुरं
 व्ययं त्व मग्ने द्युभिरित्यग्नि मेवाच्चा ऽएतदुपस्तुत्य
 व्यर्म करोति परिवर्तौभिः परीव हि पुर आग्ने-
 योभिरग्निपुरा मेवाच्चा ऽएतत् करोति सा हैषा-
 ग्निपुरा दीप्यमाना तिष्ठति तिसृभिस्त्रिपुर मेवा-
 स्मा ऽएतत् करोति तस्मादु हैतत् पुरा परमं
 रूपं यत्त्रिपुरं स वै वर्षीयसा-वर्षीयसा कुन्दसा
 परा-परा लेखा व्वरीयसी करोति तस्मात्
 पुरा परा-परा व्वरीयसी लेखा भवन्ति लेखा
 हि पुर + ॥ २५ ॥

अथैन मस्या खनति । एतद्वै देवा अविभयु-
 र्यद्वै न इमं मिह रुचांसि नाष्टा न हन्युरिति
 तस्मा ऽइमा मेवात्मानं मकुर्वन् गुप्या ऽआत्मा-
 त्मानं गोप्यतीति सा समम्बिला आत्तदस्येय
 मात्मा भवति यदेव समम्बिला योनिर्वा ऽइयं
 रेत इदं यद्वै रेतसो योनि मतिरिच्यते ऽमुया तद्

* 'कवि—इति ग, घ ।

† 'पुर—इति ख, 'पुर'—इति ग, घ, 'पुर'—इति ङ ।

भवत्यथ युग्यून व्यृष्ट तदेतद्वै रेतसः समृष्टं यत्
समम्बिल चतुःस्तक्तिरेष कूपो भवति चतस्तो वै
दिशः सुर्वाभ्य एवैन मेतुद्दिग्भ्यः खनति ॥ २६ ॥ १ ॥

॥ इति तृतीयप्रपाठके प्रथम ब्राह्मणम् [३. ३.] ॥

कात्यायन — “अग्निषु ज्वलत्सु पिण्ड गच्छन्त्यग्निम्पुरीष
मिति”—इति * । गार्हपत्यादिषु त्रिष्वग्निषु दीप्यमानेषु “अग्नि-
म्पुरीष मिति मन्त्रेण मृत्पिण्ड मभिलक्ष्य गच्छेयुरित्यर्थ । तद्वि-
धत्ते— “प्रदीप्ता एतेऽग्नय इति । “अच्छयन्तीति । अभिगच्छ-
न्तीति । ब्रह्माध्वर्युयजमाना । ‘अच्छ’-शब्दस्य “अच्छ गत्यर्थ-
वदेषु”—इति † गतिरुज्ज्ञा । अग्निसान्निध्यं प्रयसति— “इमे वै
लोका इति । ‘अग्ने’ पूर्व ‘देवा’ ‘एभ्यो लोकेभ्य’ ‘पुर’ पूर्व-
स्मिन् प्रदेशे , लोकानां पुर प्रदेशे कर्मचयनं मन्विष्टवन्तः । ‘तत्’
तस्मात् ‘एतान्’ लोकत्रयात्मकान् ‘अग्नीन्’ (‘अतीत्य’) ‘आदीप्य’
प्रज्वालय ‘मृदम्’ आहरेयुः । अग्निषु ज्वलत्सु मृदानयनलोकानां
पुरोदेशे मृद्रूप मग्निं कृतवन्तो भवन्ति ॥ १ ॥

तत्र गच्छता मध्वर्युप्रभृतीनां प्राप्नुयस्व विधत्ते - “प्राप्नो-
यन्तीति ॥ २ ॥

अभिगमनं मनूय मन्त्रं विधत्ते— “ते प्रयन्त्यग्निम्पुरीष
मङ्गिरस्वदच्छेम इतीति ‡ । ‘पुरीष’ पशुहितं मृद्रूपम् , ‘अङ्गि-
रस्वत्’ अग्निवत् ‘अच्छेम’ अभिगच्छामः ॥ ३ ॥

* का० श्रौ० सू० १६ २ ११ ।

† पा० सू० १ ४ ६६ ।

‡ वा० सू० ११ १६ ।

पूर्व पुरुषपशो प्रतिनिधित्वेन अनङ्गापुरुष उक्तः *, तस्ये-
दानी विनियोग माह— “अथानङ्गापुरुष मीक्षत इति † । देव-
पितृमनुष्यानर्थक स इति प्रागुक्त ‡ । ‘भरिष्याम’ आह-
रिष्याम इत्यर्थः । अनङ्गापुरुषनिरीक्षणं तेनाग्नेरन्वेषण
मित्येतत् ॥ ४ ॥

अत्र सूत्रम्— “पिण्ड मपरेण व्यध्वे वल्मीकवपा छिद्रा निद-
धाति”—इति § । अश्वादिपशूना त्रिविधान्नाभिधानीबन्धनात्
पूर्व ऋपिण्डस्य पश्चिमदेशे ‘व्यध्वे’ पिण्डाहवनीययोरर्धपथे
सच्छिद्रा वल्मीकवपा निधेयेत्युक्तम्, इदानीं “वल्मीकवपा मादाय
छिद्रेण पिण्ड मीक्षतेऽन्वग्निरिति”—इति ॥, तदिदं विधिद्वयं
दर्शयति— “अथ वल्मीकेति । पूर्वमेव व्यध्वे सुषिराया वल्मीक-
वपाया स्थापनं सूचयितुं ‘निहिता’—इति भूतकालवाचि क्षान्त
पदम्, ‘ता मनु’ हिता वपा मनुलक्ष्य ईक्षेत, ऋद वपाच्छिद्रेण
पिण्डं पश्येदित्यर्थः । “इयं वै वल्मीकवपेत्यादेरयं मर्थः,— वल्मीक-
वपा नाम ‘इयं’ भूमिः, तत्कार्यत्वात् । भूमिर्हि सर्वे लोका
तत्प्रमुखत्वात् इतरेषां कर्मभूमित्वेन विशिष्टत्वाच्च । पूर्व ‘देवा’
‘एनम्’ अग्निम् ‘एषु’ सर्वलोकेषु ‘विआहम्’ ऐच्छत्, विगृह्या-
त्तासीति सर्वान्विष्टवन्तः, इदानीं तच्छिद्रेण पिण्डनिरीक्षणं
सर्वलोकेषु ऋद्रूपस्याग्नेर्विगृह्यान्वेषणं मिति ॥ ५ ॥

* १३७ पृ० १६ प० द्रष्टव्यम् ।

† का० श्रौ० सू० १६ २ १३ ।

‡ १५७ पृ० ४ प० भाष्यं द्रष्टव्यम् ।

§ का० श्रौ० सू० १६ २ ३ ।

॥ का० श्रौ० सू० १६ २ १४ ।

निरीक्ष्य मन्त्र विधत्ते— “अन्वग्निरिति * । प्रजापति
रूपेणाग्निं स्तूयते— “अन्वग्निरिति । ‘उषसाम् अयम्’ आदि-
त्यम् ‘अनु’ लक्ष्य अग्निम् ‘अन्वाव्यत्’ अनुदीप्यते । ‘प्रथम’
आद्य ‘जातवेदा’ जातप्रश्न । जातानि भूतानि वेत्तीति वा,
जाते जाते विद्यते जायत इति वा जातवेदा † । अहानि ‘अनु’-
लक्ष्य दीप्यते । ‘पुरुषा’ बहुषु देशेषु ‘सूर्यस्य रश्मीन्’ ‘अनु’-लक्ष्य
दीप्यते । एव पारोक्ष्येणोक्ता चतुर्थपादेनाग्निं सम्बोध्याह— स
त्वं मग्ने । ‘द्यावापृथिवी’ ‘अनु’-लक्ष्य ‘आततन्य’ स्वतेज आते
निय । “बभूयाततन्यजष्टम्भववर्थं०”—इति ‡ निगम उडभावेन
निपातित ॥

मन्त्रस्य तात्पर्यं माह— “तदेन सुष स्वेच्छन्नित्यादिना ।
“परा पश्यतीति । यदा पिण्डं छिद्रेष पश्येत्, तदा ‘मृदम्’
‘अवस्यति’ चिन्तति, जानाति । ‘अथ’ ‘ताम्’ मृदं मभि-
लक्ष्य गच्छेदिति ॥ ६ ॥

“अथाश्व मिति § । “एत द्वे देवा इति । पूर्व ‘देवा’
पथि आन्तस्य अश्वस्य अमलक्षणं पाप्मानं मघहतवन्त, एव
मभिमन्त्रणेन पथि आन्तस्य अमापनयनं भवति ॥ ७ ॥

मन्त्र विधत्ते— “आगत्य वाजीति ॥ । ‘वाजी’ वेजनवान्
बलवान् अश्व ‘अध्वानं’ मार्गम् ‘आगत्य’ ‘सर्वा’ ‘मृध’ सङ्गा-

* वा० स० ११ १७ ।

॥ निरु० ७ ५ १ द्रष्टव्यम् ।

† पा० सू० ७, २ ६४ ।

§ का० श्री० सू० १६ २ १६ ।

॥ वा० स० ११, १८ ।

मान् 'विधुनूते' कम्पयति । 'महति सधस्ये' पृथिव्यां वर्तमानम्
'अग्निम्' 'चक्षुषा' 'निचिकीषते' द्रष्टु मिक्षति ।

द्वितीय पाद व्याचष्टे— "पाप्मा वै मृध इति । कथं मश्व-
विधूनन मिति , तदुपपादयति— "तस्माद् हैतदिति । 'अश्व' '
'स्यत्वा' स्यन्दते क्त्वा प्रत्यये इडभावे नलोपे च कृते रूपम् ।
अध्वान गत्वा स्वशरीर 'विधूनते' कम्पयति ॥ ८ ॥

तत्र सूत्रम्— "आक्रम्येत्येनेन पिण्ड मधिष्ठापयति"—इति * ।
एनेनेत्यश्वोऽभिधीयते । "आक्रम्य वाजिन्"—इति मन्त्रेण †
पिण्ड मेनेनाश्वेनाधिष्ठापयति आक्रमयतीत्यर्थः । तद् विधत्ते—
"अथैन माक्रमयतीति । 'एन' मृत्पिण्ड मश्वेनाक्रमयेदित्यर्थः ।
"एतदा इति । पूर्वं 'यथा' 'एतम्' अश्वम् अग्निस्थानम् 'अनु-
विद्य' लब्ध्वा 'देवेभ्य' 'अयम्' अग्नि 'इष्ट' देशे तिष्ठतीति
पादाक्रमेण 'प्राब्रवीत्', 'एवम्' अश्वेन पिण्डाधिष्ठापन नाम,
तस्मादग्नेर्वेदन मित्यर्थः ॥ ९ ॥

आक्रमण प्रकारान्तरेण स्तोतु मनुवदति — "यद्देवेति ।
'देवा' रक्षेभ्यो भीतवन्त 'एत' 'वज्रम्' वज्ररूप मश्वम् आदि-
त्यम् 'उपरिष्ठात्' उपरि भागे 'अभिगोसार' रक्षकम् 'अकुर्वन्' ।
आदित्यस्याश्वरूपता प्रागुक्ता ‡ । 'तथैव' तेन प्रकारेण 'अस्मै'
पिण्डपायाम्नये 'अयम्' अनुष्ठाता अश्वक्रामणेन 'एत' वज्ररूप

* का० श्रौ० सू० १६ २ १७ ।

† वा० स० ११ १६ ।

‡ २ ६ ३ ३ (२ भा० ४०७ पृ० १ पं) । ३ ५ १ १६, २०

(३ भा० २७५ २७६ पृ०) । "असौ वा आदित्य एषोऽश्वः —इति चात्रोत्तरत्र

(७ ३ २ १८) । "सूरादर्थं वमवो निरतष्ट" इति च ऋ० स० १ १६३ २ ।

मश्व आदित्यम् 'उपरिष्ठात्' उपरि भागे 'अभिगोसार' रश्मिक
'करोति' कृतवान् भवतीति ॥ १० ॥

मन्त्र विधत्ते— "आक्रम्य वाजिनिति * । हे 'वाजिन्'
अश्व । 'त्व' 'पृथिवीम्' 'आक्रम्य', 'रुचा' "रुच दीप्तौ" †,
क्षिबन्तात् द्वितीयैकवचनम्, अनेन 'चक्षुषा' 'अग्निम्' 'इच्छ',
कुत्र तिष्ठतीत्यन्वेषण कुरु । 'ह्रस्वाय' वृणोतेर्वर्त्तमाने क्ता,
ह्रस्वायेति क्तो यत् । अत्र ह्रधातु स्पर्शनाये , धातूना
मनेकार्थत्वात् । 'भूम्या' -इति कर्मणि षष्ठी, भूमिम् , 'ह्रस्वाय'
सृष्ट्वा , भूपदेश स्पर्शयित्वा 'न ब्रूहि', 'यत' यस्मात् प्रदेशात्
'तम्' सृष्टूप मग्नि 'खनेम' इति ॥

अत्र मन्त्रे 'रुचा'-इति, 'ह्रस्वाय'-इति पद व्याचष्टे—
"चक्षुर्वै रुगिति, "भूमेस्तत् पाशयित्वायेति । "स्पर्श बाधनस्पर्श-
नयो ‡"—इत्यस्य रूपम् , "स्पाशयित्त्वायेति , पूर्ववत् क्तो
यत् ॥ ११ ॥

अश्वान्नाभिमन्त्रण विधत्ते— "अथैन सुन्मृशतीति § । 'प्रोचि-
वा७सम्' अत्रान्निस्तिष्ठतीति चोक्तवन्तम् । उन्मर्शन नाम
अश्वपृष्ठस्योपरि पाणिधारणम् । मन्त्र विधत्ते— "द्यौस्त इति ॥ ।
हे अश्व । 'ते' तव 'द्यौ' द्युलोक 'पृष्ठम्' उपरि भाग ,
'पृथिवी' 'सधस्थम्' सदस्थानम् , पादावित्यर्थ , 'आत्मा'

* वा० स० ११ १६ ।

† भा० आ० ७४५ धा० ।

‡ भा० उ० ८८७ धा० ।

§ का० श्रौ० सू० १६ २ १८ क

॥ वा० स ११ २० ।

शरीरम्, 'अन्तरिक्षम्', 'समुद्र' उदकं 'योनि' उत्पत्ति-
स्थानम् । तादृश 'त्वम्' 'चक्षुषा' 'विख्याय' निरीक्ष्य, 'पृत-
न्यत' सङ्ग्रामेच्छून् पुरुषान् 'पाप्मन इति' 'एतत्' 'अभि-
तिष्ठ' सहस्व । 'पृतना'-शब्दात् क्वचि "कव्यध्वरपृतनस्यर्चि
लोप"—इति * अवर्णस्य लोप ॥

पूर्वार्द्धस्य तात्पर्यं माह— "इत्य मसीत्य मसीति । 'द्युलो-
कात्मासि, पृथिव्यात्मासि'—इत्याद्यर्थो वीप्साकृत । उत्तरार्द्धगत
पृतन्यत्पद व्याचष्टे— "सर्वान् पाप्मन इत्येतदिति । अत्र सूत्रम्—
"अनुपसृशन्नुत्क्रामेत्युत्क्रमयति"—इति † । अत्र मसृशन्नेवोत्क्रा-
मेतिमन्त्रेणाश्वस्योत्क्रामण कारयेदित्यर्थ । तद् विधत्ते—
"नोपसृशतीत्यादि ॥ १२ ॥

"अथैन सुत्क्रमयतीति । अतोत्क्रमणस्य प्रयोजन वक्तु
देवानां प्रश्न माह— "किं मिम मभ्युत्क्रमिष्याम इतीति ।
किम्प्रयोजनं मुद्दिश्येति तस्यार्थः । प्रयोजनं माह— "महत्सौ-
भग मितितीति । मन्त्र विधत्ते— "उत्क्रामेति ‡ । हे 'वाजिन् ।'
हे 'द्रविणोद ।' धनस्य दात ।, त्वम् 'अस्मात् स्थानात्' पूर्वं
मवस्थिताद् देशात् 'उत्क्राम' उद्गच्छ 'महते' 'सौभगाय' ऐश्व
र्यायेति तदर्थः । 'अस्या' पृथिव्या 'उपस्ये' उपस्थाने 'अग्निम्'
उद्दिश्य मृत्पिण्ड 'खनन्त' वयम् 'अस्या' पृथिव्या 'सुमती'
शोभनदानादियुक्तमती 'स्याम' भवेमेति ॥

अश्वस्य सौभाग्यं माह— "तस्मादु हैतदश्वः पशूना मिति ।

* पा० सू० ७ ४ ३६ ।

† का० श्री० सू० १६ २ १८

‡ वा० सं० ११ २१ ।

ये अश्व व्यापनशीला शौचगामिन तेषा मध्ये असावश्चो 'भगि-
तम' अतिशयेन भाग्यवान्, 'राजवाहनत्वात् । 'अस्मादास्यानात्'
—इति पद व्याचष्टे— “यत्रैतत् तिष्ठसीति ॥ १३ ॥

पुनरप्यश्वस्याभिमन्त्रण विधत्ते— “अथैन सुत्क्रान्त मभि-
मन्त्रयत इति * । पूव 'देवा' यथा 'एनम्' अग्निम् 'प्रोचिवांस'
उक्तवन्त 'ददिवास' धन दत्तवन्त लोको 'वन्देत' सुवीत, 'एवं'
वय मपीति अश्वम् 'अस्तुवम्', 'अमहयम्' अपूजयश्च, 'तथा'
अनुष्ठातापि अभिमन्त्रणेन सुतवान् पूजितवान् भवति ॥

मन्त्रं विधत्ते— “उदक्रमीदिति † । 'द्रविणोदा' धनस्य
दाता, 'अर्वा' अरणशीलो 'वाजी' वेजनवान् अश्व 'उदक्रमीत्'
ऊर्ध्वं पादविक्षेपम्, पृथिव्या 'सुक्त' सुष्ठु निष्पादितम् 'सुलोक'
शोभन लोकम् 'अक' कृतवान् । स्वकार्यकारणयोरपि साधुत्वं
व्योतयितुं सुभयत्र सुशब्दप्रयोग । अकरिति, करोतेर्लुङि
“मन्त्रे, घसङ्करणेति ‡ सुर्लुङि, गुणे, सिलोपे रूपम् । यद्यपि
प्रथमपुरुषैकवचने तिलोपे च रूपं समानम्, तथापि 'अकर
सुलोकम्—इति ब्राह्मणव्याख्यानानुसारेण मध्यम, तद् व्याख्यात
मकरिति । तच्च करोतेर्लुङि च “कृष्टृकृष्टिभ्यश्चन्दसि”—
—इति § अडादेशे, गुणे, मध्यमसकारस्य रुत्वविसर्गयो कृतयो-
रूपम् । 'तत्' तस्मात् प्रदेशात् 'सुपतीक' शोभनावयवम् 'अग्निम्'
वृद्धरूपम् । 'खनेम' । किं कुर्वन्त ? 'नाक' क मिति सुखनाम,

* का० श्रौ० सू० १६ २ १६

† वा० सं० ११ २२ ।

‡ पा० सू० २. ४. ८० ।

§ पा० सू० ३ १ ५६ ।

न काम् अकाम् असुखम् दुःखम्, तद् यत्र गतानां नास्ति, सर्वदा
सुखमयम्, अत एव 'उत्तमम्' उत्कृष्टं 'स्व' स्वर्गं लोकम्
'अधिरुहणा' आराहन्त, स्वर्मारोहणाय खनेमेति । 'अक-
मुनोकम्'—इति व्याचष्टे— 'स्वर्गो वै लोको नाक इति ॥

आमन्त्रितस्याश्वस्य रासभाभ्या सहवस्थापन विधत्ते— "तं
दक्षिणतोपसङ्गमयतीति * । दक्षिणशब्दादाचि प्रत्यये कृते रूपं
दक्षिणेति । "स य एवामुत दक्षिणत इति ॥

पूर्व मश्वरासभाजपशुविधान प्रस्तुत्य त्रिविधमुक्तेन वच्चा "क्षे
प्राच्यस्तिष्ठन्ति"—इत्युपक्रम्य, "ते दक्षिणतस्तिष्ठन्त्येतद् देव
अविभयुरिति यद् ब्राह्मणमुक्तम् †, 'सोऽत' 'बन्धु' ब्राह्मण
मिति ब्राह्मणातिदेश ॥ १४ ॥

अत्र कात्यायन — "उपविश्य नृदभिशुहोत्या त्वा जिघर्षीति
व्यतिषक्ताभ्या मृगभ्या माहुती सुवेणाश्वपदे"—इति ‡ । 'व्यति-
षक्ताभ्याम्' व्यतिषङ्गश्च एकस्या पूर्वाह्ने इतरस्या उत्तरार्धे
इत्येका ऋक्, एव मितरावप्यर्धर्चौ संयोजनीयौ । तच्चा ऋक्
द्वितीया । एव व्यतिषक्ताभ्याम् "आ त्वा जिघर्षि"—इति §
हाभ्या मृगभ्या मश्वस्य पदे द्वे माहुती जुहुयात् ।

तदिदं सार्थवाद विधत्ते— "अथोपविश्य नृद मभिशुहो-
तीत्यादि, "अश्वस्य पदे जुहोतीत्यन्तेन । 'उपविश्य'—इति

* का० श्रौ० सू० १६ २ २० ।

† १३६ पृ० १ पङ्क्ति, ८ पङ्क्तिश्च ऋच्यम्

‡ का० श्रौ० सू० १६ २ सू१ ।

§ वा० स० ११ २३, २४ ।

मृत्तेस्कारत्वादुपदेश * । “ता हुत्वेति । प्रथमाहुति हुत्वा लोक-
त्रयात्मिकाम् ‘उखाम्’ ‘अपश्यन्’ ॥ १५ ॥

“तेऽब्रुवन्निति । द्वितीयाहुति हुत्वा विश्वज्योतिर्नामिष्टका
दृष्टवन्त । विश्वज्योतिस्सञ्ज्ञकाना तिमृणा मिष्टकाना देवता-
सम्बन्ध माह— “अग्नि वायु मादित्य मिति । “व्यतिषक्ताभ्या
जुहोति”—इति व्यतिषङ्गप्रकार पूर्व सुक्त †, तादृग्भ्या मृग्भ्या
इवमेव त्रीणिमास्यलोकान् ‘एता’ अग्निवाय्वादित्यस्वरूपा देव-
ताश्च व्यतिषक्तवान् भवति, पृथिवीलोकस्याग्निम्, अन्तरिक्ष-
लोकस्य वायुम्, द्युलोकस्यादित्य मिति ॥ १६ ॥

‡ प्रकारान्तरेणाहुतिद्वय स्तोतु मनुवदति— “यद्देवैते आहुती
इति । आहुतिद्वयेन मृद मपश्च प्रीणितवान् भवति । यतो
व्यतिषक्ताभ्या मृग्भ्या होम , अतो मृद मपश्चोखाय सयो-
जयति ॥ १७ ॥

§ होम्य द्रव्य विधत्ते— “आज्येन जुहोतीति । आज्यस्य
वर्जित्व माशुक्तम् ¶ । होमकरण विधत्ते—“सुवेणेति । मन्त्रान्ते
‘स्वाहा’-शब्द प्रयोक्तव्य इत्याह— “स्वाहाकारेणेति । जुहोती
त्यनुषङ्ग ॥ १८ ॥

“मन्त्रे विधत्ते— “आ त्वा जिघर्मीति § । मन्त्रस्याय मर्थ,-
‘मनसा’ ‘वृत्तेन’ आज्येन च त्वाम् ‘आजिघर्मि’ । “वृ चरश्च-

* का० श्रौ० १६ २ २१ सूत्रीय व्याख्यानं दृष्टव्यम् ।

† यत्तत्पूर्वकण्यग्रपक्रमे (१४० पृ० ६ पं०) दृष्टव्यम् ।

‡ का० १ ४ ४ ४ (१ भा० ३६२ पृ०) दृष्टव्यम् ।

§ वा० ख० ११ २३ ।

दीप्त्यो” * । आ जुहोमि, आसिञ्चामि, आज्य सिञ्चामीत्यर्थः ।
अग्नि विशिनष्टि पादत्रयेण— ‘विश्वत्ता सर्वाणि भुवनानि प्रतिः
क्षियन्तम्’ सर्वत्र भूतजातेषु निवसन्त मित्यर्थः । ‘तिरश्चा’
—इति भावपरो निर्देशः, ‘पृथु’ विस्तृतम् । यद्वा, ‘तिरश्चा’
—इति धूमविशेषणम्, ‘वयसा’ धूमेन ‘ब्रह्मन्तम्’ । अत एव
‘व्यचिष्ठ’ व्यापनवन्तम्, अवकाशवन्तम् । ‘अन्ने’ स्वस्मिन्
हुतैर्घृतादिभिः, ‘अभसम्’ उत्साहवन्तम् । अत एव ‘दृशान’
दर्शनीयः दीप्यमानम् । अग्नि त्वा माजिघर्मीति सम्बन्धः ॥

मन्त्रं प्रतिपादयन् मन्त्रं व्याचष्टे— “आ त्वा जुहो-
मीति । व्यचिष्ठ-रभस-पदयोर्व्याख्यानम्— “अवकाशवन्त मन्त्राद
मिति ॥ १८ ॥

द्वितीय मन्त्र निधत्ते—‘आ विश्वत्ता इति † । अयं मर्थः,—
‘विश्वत्ता’ सर्वत्र ‘प्रत्यञ्च’ प्रत्यगात्मतया प्रतीयमान मग्निम्,
‘अरक्षसा’ रक्षोदोषरहितेन ‘मनसा’ युक्तं अहम् ‘आजिघमि’
आसिञ्चामि । ‘तत्’ घृतं ‘जुषेत सेवेत इति परोक्षनिर्देशः, युष्म-
च्छब्दसमानार्थी भवच्छब्दाध्याहारो वा । ‘मर्थञ्ची’ अयते कर्मणि
क्विप्, मयैर्मनुष्यैराश्रयणीयः । ‘स्पृहयद्वर्ण’ स्पृहयन् परेषां
रुचिमुत्पादयन् वर्णो यस्य, शुक्लभास्वरूपत्वात् । ‘तन्वा’ शरी-
रेण ‘जर्भुराण’ दीप्यमानो ‘अग्नि’ ‘नाभिमृशे’ तुमथे क्तेन्-
प्रत्ययः ‡, अभिमर्शनीयो न भवति ॥

* जु० प० १४ धा० ।

† वा० स० ११ २४ ।

‡ पा० सू० ३ ४ ६ दृष्टव्यम् ।

मन्त्रं व्याचष्टे— “आ सर्वत इति । ‘अरक्षसा’-इति पदं
व्याख्यातम्— “अहीडमानेनेति ॥ २० ॥

मन्त्रगतसङ्ख्या प्रशंसति— “हाभ्या मभिजुहोति द्विपा-
दिति । ‘वजमानोऽग्नि’-इति विराड् रूपन्यानेर्यजमानभावि-
शरीरात्मकतया च तद्रूपत्वम् । मन्त्रदेवता प्रशंसति— “आग्ने
वीभ्या मिति । “अग्नेठक्” । अनयोर्मन्त्रयोरग्निसम्बन्धं त्रिष्टप्-
छन्दश्च मिलित्वा प्रशंसति— “यदानेय्याविति । अग्निदेवत्ये-
नाग्निरुच्यते , मन्त्रगतत्रिष्टुप्छन्दसा इन्द्र , त्रिष्टुबिन्द्रयो
सहोत्पत्ते , “त मिन्द्रो देवतान्वसृज्यत त्रिष्टप् छन्द”-इति † ।
अग्निरध्यैन्द्राग्नस्तदुपपादयति— “इन्द्राग्नी इति । इन्द्र सवेष्टा
देवानां परम , अग्निदेवानां मवम , उभयोर्मध्यवर्तिन्य
सर्वा देवता इति इन्द्राग्नी सर्वन्वेवात्मकौ ‡ । अग्निरपि सव-
देवत्य , तन्मित्रेणाग्नी सर्वन्वेवतोद्देशेन हविं प्रक्षेपात् , ‘अग्निर्वै
सर्वा देवता’-इति § श्रुतिश्च । अतः ‘आग्ने यत्परिमाण ,
‘तावता’ तात्परिमाणेन इन्द्राग्निरूपेण प्रकारान्तरेण ‘एनम्’
तत्सङ्ख्याकाभ्या मिन्द्राग्निरूपाभ्या प्रीणितवान् भवति ॥ २१ ॥

आहुतिद्वयस्याधिकारश्च विधत्ते— “अश्वपदे जुहातीति ॥ ।
यथाश्वपदं हवनम् तर्हि कथं मग्निदेवत्यमन्त्रप्रयोगः ? तत्राह—
“अग्निरेष यदश्व इति । अश्वस्याग्निरूपत्वं प्रागुक्तम्—

* पा० सू० ४ २ ३३ ।

† तै० स० ७.१ १ ६-६ ।

‡ ऐ० ब्रा० १ १ १ द्रष्टव्यम् ।

§ १ का० ५ १ ८ (१ भा० ४०७ पृ०) द्रष्टव्यम्

॥ का० श्रौ० सू० १६ २ २१ ।

“स एतान् पञ्च पशून् प्राविशत् , स एते”-इत्यादिना * ॥ २२ ॥

अत्र सूत्रम्— “अभ्रगा पिण्डं त्रि परिलिखति परिव्राज-
पतिरिति, बहिर्बहिर्हरुत्तरयोत्तरयेति † । एत मृत्पिण्डं “परि-
व्राज पति”-इत्यादिभिस्त्रिभिः ‡ उत्तरोत्तराधिकच्छन्दस्काभि-
न्निवार परिलिखेदिति । तदिदं विधत्ते— “अथैन परिलिख-
तीत्यादि । पलिखनेन ‘अस्मै’ मृदूपायामये ‘मात्रा’ परि-
च्छेदम् , इयत्ताम् ‘करोति’ कृतवान् भवति । तदेव विवृणोति—
“यथेतावानिति ॥ २३ ॥

“यद्देवेन परिलिखतीति । परिलेखनं प्रशंसितुं देवहृत्तान्ता
माह— “एतद्देव देवा इति । ‘एता पुर’ रेखारूपा पुर परि-
श्रितवन्तः । परिलेखने साधनं विधत्ते— “अस्मैति § ।
“मर्वत परिलिखतीति । चतुर्दश वृत्तमित्यर्थः । परिलेख-
नस्य त्रित्वं विधत्ते— “त्रिच्छृत्व इति । त्रिवारं परिलेखनेन
‘विवृत’ त्रिगुणितं ‘वज्रम्’ ‘अस्मै’ मृत्पिण्डाय ‘अभिगोप्तार-
रक्षक’ कृतवान् भवति ॥ २४ ॥

मन्त्रं विधत्ते— “परि व्राजपतिरिति । आद्यां गायत्री । ,
“परि त्वाम्ने पुरं वयम्”-इति द्वितीया अनुष्टुप् ¶ , “त्व मन्त्रे
शुभि”-इति तृतीया त्रिष्टुप् **, तिस्रोऽप्याग्नेयः । यतो-

* पुरस्ताद्विद्देव (५३ पृ० ६ प०) द्रष्टव्यम् ।

† का० श्रौ० सू० १६ २ २२ क ।

‡ वा० स० ११ २५ २६, २७ ।

§ का० श्रौ० सू० १६ २ २२ ख ।

॥ वा० स० ११ २५ ।

¶ वा० स० ११ २६ ।

** वा० स० ११ २७ ।

ऽग्निदेवस्य , अत एताभिः परिलेखनेन अग्निमेव 'वर्म' कवचं कृतवान् भवति ।

मन्त्रत्रयगतः परिशब्दः स्तौति— “परिवतीभिरिति । यतो रेखा पुरात्मिका , अतस्तासां परिशब्दयुक्ताभिः ऋग्भिः करणेन प्राकारपरिवृतपुरात्मकत्वं मुक्तम् । मन्त्रगतं त्वित्वं प्रशंसति— “तिष्ठभिस्त्रिपुरमेवेति । प्राकारत्रयपरिवृतत्वं पुरा मुत्कृष्टतमं रूपम् । “स वै वर्षीयसेत्यादि । अस्यायं मर्थः,— ‘स’ अध्वर्युः ‘वर्षीयसा’ वृद्धेन , ततोऽपि वर्षीयसा’ वृद्धतरेण ‘कुन्दा’ , उत्तरोत्तराधिकश्चन्दःकाभिः ऋग्भिः रित्यर्थः । कुन्दासि इदानीं प्रदर्शितानि , ताभिः ऋग्भिः रेखा मपि उत्तरोत्तरवरीयसीं महत्तरां करोति । तस्मादुत्तरोत्तराधिकरेखात्रयकरणेन तादृग्भूतप्रकारेण पुरेण मृत्पिण्डं रक्षितवान् भवतीति ॥ २५ ॥

अथ पिण्डखननविधत्ते— “अथैनं मस्यां खनतीति * । ‘अस्या’ भूमौ ‘एनम्’ पिण्डं खनेदिति । आधेशाधिकरणभावेन भूमिमृत्पिण्डयोः प्रतीयमानं पार्थक्यं मपाकरोति— “एतद्देवता इति । पूर्वं देवा रक्षोभीत्या तस्मै’ पिण्डाय ‘इमा’ भूमिमेव आत्मानं स्वरूपम् अकुर्वन् । स्वरूपस्वरूपपरञ्चकं भविष्यतीत्यतो हेतो रक्षणाय ‘सा’ खन्यमाना भूमिः ‘समम्बिना’ चतुर्दिशं समानविवरां कर्तव्या । अयं मर्थः,— यावत् उखाषाढादय इष्टका कर्तव्या , तावत्परिमाणं मेवेदं खनेत् । समम्बिलत्वं स्तौति— “यद्देव समम्बिलेति । ‘इयं’ भूमिः ‘योनिः’ अग्न्युत्पत्तिस्थानम् , ‘इदं रेतः’ उखा-

षाढाद्यर्थं खन्यमानं मृत्स्वरूपं रेतः, अतः 'रेतसः' सम्बन्धी विन्दुः,
यावत् 'योनिम्' अतिरिच्यते, तावत् उखादिपर्याप्तौ मृत् खनित
शुक्लेत्यर्थः । "चतुःस्त्रक्तिरेष कूप इति * । मृदर्थं खन्यमानं
कूपं चतुरस्त्रं कर्तव्यम् । स्त्रीश्चतुर्दिगात्मना स्तूति — "चतस्रो
वै दिश इति † ॥ २६ ॥ १ [३ ३] ॥

इति श्रीसायणाचार्यविरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

षष्ठे काण्डे तृतीयेऽध्याये तृतीयं ब्राह्मणम् ॥

वेदार्थस्य प्रकाशेन तमो हार्दं निवारयन् ।

पमर्थाश्चतुरो देयाद् विद्यातीर्थमहेश्वर ॥ ३ ॥

ब्रह्माण्डं गोसहस्रं कनकहयतुलापूरुषौ स्वर्णगर्भम् ,
सप्ताब्धीन् पञ्चसीरीस्त्रिदशतरुलताधेनुसीवर्णभूमी ।
रत्नीस्त्रा रुक्मवज्रिहिपसहितरथौ सायणि सिङ्गरायं ,
व्यश्राणीहिश्वचक्रं प्रथितविधिमहाभूतयुक्तं घटञ्च ॥
धान्याद्रि धन्यजन्मा तिलभवमतुलं स्वर्णजवर्णमुख्यं ,
कार्पासीयं क्षपावानं गुडकृतं मज्जडो राजतं राजपूज्यम् ।

* अथैव एवेतस्य खगाकारो रज्जुरिव हि सर्पाः, कूपा इव हि
सर्पाणां मायतनानि—इति छेत्पूर्वस्मिन् काण्डे श्रुतम् ४ ५ ३ ।

† "अयिं खनन्त उपस्थे पृथिव्याः"—इति च (वा० स ११, २१.) ।

आकथोत्त प्राज्यजन्मा खवणज मनुष्य शार्कर चार्कतेजा ,
रत्नाख्या रत्नकूपं गिरि मकृत मुदा पात्रसाक्षिष्ठचार्य * ॥

इति श्रीमद्राजाधिराजपरमेश्वरवैदिकमार्गप्रवर्तक-

श्रीहरिहरमहाराजसाम्राज्यधुरन्धरेण

सायणाचार्येण विरचिते माधवीये वेदार्थप्रकाशे

माध्यन्दिनशतपथब्राह्मणभाष्ये

षष्ठकाण्डे तृतीयाध्याय समाप्त ॥ ३ ॥

(अथ चतुर्थेऽध्याये प्रथमं ब्राह्मणम्)

अथैन म॒तः ख॒नत्ये॒व * । ए॒तद्वा ऽए॒नं दे॒वा अ॒नु-
वि॒द्याग्ब॒नस्तु॒थैवैन॒ मय॒ मे॒त॒दनु॒वि॒द्या ख॒नति॒ दे॒वस्य
त्वा स॒वितुः प्र॒सवे ऽश्वि॒नोर्बा॒हुभ्या पू॒ष्णो ह॒स्ताभ्यां
पृथि॒व्या सध॒स्थाद॒ग्निं पु॒रीष्य॒ मङ्गि॒रस्व॒त् ख॒ना-
मी॒ति स॒वितृ॒प्रसू॒त ए॒वैन॒ मे॒तदे॒ताभिर्दे॒वताभिः
पृथि॒व्या उ॒प॒स्थाद॒ग्निं प॒शव्य॒ म॒ग्निव॒त् ख॒नति ॥ १ ॥

ज्यो॒तिष्म॒न्त॑ त्वा॒ग्ने सु॒प्रती॒क मिति॑ । ज्यो-
तिष्मा॒न्वा ऽअ॒ग्निं † सु॒प्रती॒को ऽज॒स्त्रेणा॒ भानु॒ना
दी॒द्यत॒ मित्य॒जस्त्रे॒णार्चि॒षा दी॒प्यमा॒न मि॒त्येत॒च्छिव
प्र॒जाभ्यो ऽहि॒ंसन्त॒ पृथि॒व्या सध॒स्थाद॒ग्निं पु॒रीष्य
मङ्गि॒रस्व॒त् ख॒नाम॒ इति॑ शि॒वं प्र॒जाभ्यो ऽहि॒ंस-
न्त॒ पृथि॒व्या उ॒प॒स्थाद॒ग्निं प॒शव्य॒ म॒ग्निव॒त्
ख॒नाम॒ इत्येतत् ‡ ॥ २ ॥

* 'खनत्येव'—इति ग, घ ।

† 'ऽय मग्नि'—इति ग, घ ।

‡ 'इत्येतत्'—इति ग, घ ।

हाभ्यां खनति । द्विपाद्यजमानो यजमानो
ऽग्निर्यावानग्निर्यावत्यस्य मात्रा तावतैवैन मेतत्
खनत्यथो/इय॑५ ह्ये॒वैत॑द्रूप॒मृच्चा॑पश्च ॥ ३ ॥

स वै खनामि खनाम इति खनति । खना-
मीति वा ऽएत प्रजापतिरुखनत् खनाम इति
देवास्तस्मात् खनामि खनाम इति * ॥ ४ ॥

स वा ऽअभ्या खनन् । व्याचा खनामि ख-
नाम इत्याह व्याग्वा ऽअभिरारम्भायैवेयं व्यैणवी
क्रियते व्याचा वा ऽएत मभ्या देवा अखनंस्तथैवैन
मय मेतद्वाचैवाभ्या खनति † ॥ ५ ॥

अथैनं कृष्णाजिने सम्भरति । यज्ञो वै कृष्णा-
जिन॒ यज्ञ॑ ऽएवैन मेतत् सम्भरति लोमतश्छन्दा-
सि वै लोमानि छन्दः स्वेवैन मेतत् सम्भरति
तत्तूष्णी मुपस्थणाति यज्ञो वै कृष्णाजिन॒ प्रजा-
पति॑र्च्यै यज्ञो ऽनिरुक्तो वै प्रजापतिरुत्तरतस्तुषीपरि
बन्धुः प्राचीनग्रीवे तद्धि देवन्ना ‡ ॥ ६ ॥

* 'इति'—इति ग, घ ।

† 'खनति'—इति क ।

‡ 'देवन्ना'—इति ग, घ ।

अथैनं पुष्करपर्णं सम्भरति । योनिर्व्ये पुष्कर-
पर्णं योनी तद् रेत सिञ्चति यदै योनी रेतः
सिच्यते तत् प्रजनिष्णु भवति तन्मन्त्रेणोपस्थणाति
व्वाग्वै मन्त्रो व्वाक् पुष्करपर्णम् ॥ ७ ॥

अपा पृष्ठ मसि योनिरग्नेरिति । अपां ह्ये-
तत् पृष्ठं योनिर्ह्येतदग्नेः समुद्र मभित पिन्व-
मान मिति समुद्रो ह्येतदभित पिन्वते वर्द्धमानो
महा २॥ ऽथा च पुष्कर ऽद्विति वर्द्धमानो मही-
यस्व पुष्कर ऽद्वत्येतद्विवो मात्रया व्वरिम्णा प्रथ-
स्वेत्यनुविमार्ष्टासौ वा ऽथादित्य एषोऽग्निर्नो हैत
मन्यो दिवो व्वरिमा यन्तु मर्हति द्यौर्भूत्वैन यच्छे-
त्येवैतदाह ॥ ८ ॥

तदुत्तर कृष्णाजिनादुपस्थणाति । यज्ञो वै
कृष्णाजिन मियं वै कृष्णाजिन मिय मु वै यज्ञो
ऽस्मां हि यज्ञस्तायते द्यौः पुष्करपर्ण * मापो वै
द्यौरापः पुष्करपर्ण मुत्तरो वा ऽअसावस्यै ॥ ९ ॥

अथैने ऽअभिमृशति । सञ्ज्ञा मेवाभ्या मेतत्

करोति शु॒र्म च॒ स्यो॒ व्य॒र्म च॒ स्य॒ इति॒ शु॒र्म च॒
 ह्यस्यै॒ते व्य॒र्म चा॒च्छि॒द्रे बहु॒ले ऽउ॒भे ऽइ॒त्य॒च्छि॒द्रे
 ह्ये॒ते बहु॒ले ऽउ॒भे व्य॒चस्व॒ती सु॒व्वसा॒था मि॒त्यव॒काश॒-
 व॒ती सु॒व्वसा॒था मि॒त्येत॒द् भ॒त॒ म॒ग्निं॑ पु॒री॒ष्य मि॒ति
 बि॒भृ॒त॒ म॒ग्निं प॒श॒व्य मि॒त्येत॒त् * ॥ १० ॥

सु॒व्वसा॒थाऽ॒ स्व॒र्वि॒दा । समी॒ची ऽउ॒रसा॒त्मने॒ति
 सु॒व्वसा॒था मे॒नऽ॒ स्व॒र्वि॒दा समी॒ची ऽउ॒रसा॒ चा॒त्म॒ना
 चे॒त्येत॒द् म॒ग्नि॒मन्त॒र्भरि॒ष्यन्ती॒ ज्यो॒ति॒ष्मन्त॒ म॒ज॒स्त्र मि॒-
 दि॒त्यसौ॒ वा ऽआ॒दि॒त्य ए॒षोऽ॒ग्निः सु॒ एष॒ ज्यो॒ति॒-
 ष्म॒न्त॒ म॒ज॒स्त्र मे॒ते ऽअ॒न्तरा॒ बि॒भृ॒त॒स्त॒स्मादा॒ह ज्यो॒ति॒-
 ष्मन्त॒ म॒ज॒स्त्र मि॒दिति॒ ॥ ११ ॥

द्वा॒भ्या म॒भि॒मृ॒शति॒ । द्वि॒पाद्य॒ज॒मानो॒ य॒ज॒मानो
 ऽग्नि॒र्या॒वान॒ग्नि॒र्या॒वत्य॒स्य मा॒त्रा ता॒वतै॒वा॒भ्या मे॒त॒त्
 स॒ञ्ज्ञा॒ करो॒त्यथो॒ द्वय॒ऽ॒ ह्ये॒वैत॒द्रूप॒ कृ॒ष्णा॒जि॒नं च
 पु॒ष्कर॒पर्णं॒ च ॥ १२ ॥ २ ॥

॥ इति तृतीयप्रपाठके द्वितीय ब्राह्मणम् [४. १.] ॥

॥ श्रीगणेशाय नमः ॥

यस्य नि श्वसित वेदा यो वेदेभ्योऽखिल जगत् ।

निर्गमे , त म ह वन्दे विद्यातीर्थमहेश्वरम् ॥ १ ॥

अथ खननविधिं सुवन् मन्त्र विधत्ते — “अथैन मत खन-
तीति * । ‘अत’ चतु स्तुते कृपात् ‘अनुविद्य’ लब्ध्वा । देवस्य
त्वेति मन्त्रस्य तात्पर्यं माह — “सवितु प्रसूता इति † ॥ १ ॥

खनने द्वितीयमन्त्र माह — “ज्योतिष्मन्त त्वाम् इति ‡ ।
अयमर्थः । हे ‘अग्ने ।’ ‘ज्योतिष्मन्त’ ज्योतिर्युक्त ‘सुप्रतीक’
समुखावययम्, ‘अजस्त्रेण’ अनवच्छिन्नेन ‘भानुना’ तेजसा ‘दीद्यत’,
व्यत्ययेन शतप्रत्यय , दीप्यमानम् , ‘शिव’ शान्तम् , ‘प्रजाभ्य’
प्रजाय शिव मिति सम्बन्ध , ‘अहिसन्त’ प्राणिना हिंसा मकुर्वा
णम् । पृथिव्यादि व्याख्यातम् । तादृश मग्नि भूप्रदेशादग्निवत्
खनाम अध्वर्यव इति ॥ २ ॥

खननमन्त्रगता द्वित्वसंख्या यजमानरूपान्यात्मना प्रशंसति—
“हाभ्या खनति द्विपादिति । प्रकारान्तरेण स्तौति— “अथो
दय मिति । मृत्तिका उदकानि चेति द्वय मित्यर्थः ॥ ३ ॥

* का० श्रौ० सू० १६ २ २२ ।

† “देवस्य त्वा सवितु प्रसवेऽग्निर्बाहुभ्या पूषा हस्ताभ्याम् ।
पृथिव्या सधस्तादग्निम्पुरीष्य मङ्गिरश्चतु खनामि’ वा० स० ११ २८ १ ।

‡ “ज्योतिष्मन्त त्वाम् सुप्रतीक मजस्त्रेण भानुना दीद्यतम् ।
शिव प्रजाभ्यो हिंसन्त पृथिव्या, सधस्तादग्निं पुरीष्य मङ्गिरश्चतु
खनाम” — इति वा० स० ११ २८ २ ।

यत् “देवस्य त्वा”-इति पूर्वमन्त्र , तत्र खनामीत्येकवचनम् *,
ज्योतिषमन्त्र मिति द्वितीयमन्त्रे खनाम इति बहुवचनम् †, तस्यो-
भयस्य निर्वाह माह-- “स वै खनामीति । प्रजापतिविवक्षया
एकवचनम् , देवविवक्षया बहुवचनम् । ते च अग्निकर्माण्यत्य-
तिष्ठन् ॥ ४ ॥

प्रागुक्त खननसाधन विदधत् तस्य वायूपता माह-- “स वा
अभ्राखनन्निति । यदि वाग्भिस्तर्हि वाचैव खनन युक्तम् , कि
मभ्रिकरणेनेति, तत्राह-- “आरम्भायेति । ‘आरम्भाय’ आल-
भनायैव इय वेणुमयी अभ्रि ‡ क्रियते ॥ ५ ॥

अत्र कात्यायन — “कृष्णाजिन मास्तीर्योत्तरतस्तस्मिन्
पुष्करपर्णं मपाम्मृष्ट मिति , विमार्ष्ट्येनद दिव इति, आलभत
उभे शर्म च स्य इति”-इति § । अयं मर्थ । उत्तरतो देशे कृष्णा-
जिनं प्राग्गीव सुत्तरलोमम् तूष्णीं मास्तीर्य, तस्मिन् कृष्णाजिने
अपाम्मृष्टमितिमन्त्रेण ॥ पुष्करपर्णं मास्तृणाति । एतत् पुष्करपर्णं
दिवो मात्रयेति ¶ चतुर्थपादेन विमार्ष्टि । ततः कृष्णाजिन पुष्कर-
पर्णे “शर्म च स्यो वर्म च स्य ”-इति ** मन्त्राभ्यां आलभेतेति ।

*, † २०५ पृ० द्वितीयतृतीयटीप्पण्युद्धृतयोर्मन्त्रयोरन्त्ये पदे द्रष्टव्ये ।

‡ वैष्णवी, कल्माषी, सुषिरा, प्रादेशमाढी, अन्यतः सुतु,
उभयतः चण्डु, तीक्ष्णा, औदुम्बरी, वैकङ्कती, अरन्निमाढी अभि-
र्भवति । इहैव काण्डे पुरस्तात् (३ १ ३०) द्रष्टव्यम् ।

§ का० श्रौ० सू० १६ २ २३, २४, २५ ।

॥ वा० स० ११ २६ १ ।

¶ वा० स० ११ २६ २ ।

** वा० स० ११ ३०, ३१ ।

तदिदं ब्राह्मणशेषेण विधीयते— “अथैन कृष्णाजिन इति । यद्यपि कृष्णाजिनस्योपरि पुष्करपर्णे मृत्पिण्डसम्भरणम् , तथापि कृष्णाजिनसम्बन्धोऽप्यस्तीति मत्वा तस्मिन् सम्भरणोक्ति । “लोमत इति । लोमवत्प्रदेशे ।

कृष्णाजिनास्तरण समन्त्रक मित्याह— “तत् तूष्णी मिति । तूष्णी मुपस्तरण मुपपादयति— “यज्ञ इति । यज्ञस्य कृष्णाजिनत्वम् , “कृष्णो रूप कृत्वोदक्रामत्”—इत्यान्त्रानात् * । यज्ञस्य प्रजापतित्वम् , प्रजापतिदेवत्वत्वात् । प्रजापतिर्हि सकलस्थूल-सूक्ष्मप्रपञ्चात्मत्वेनाय मीदृगिति निर्वक्तु मनर्हत्वात् अनिरुक्त । तस्मात् तद्रूपस्य कृष्णाजिनस्यापि आस्तरणम् ‘अनिरुक्तम्’, समन्त्रक मित्यर्थ । तदास्तरणस्य प्रदेशं विधत्ते— “उत्तरत इति । आस्तरणस्तावकं ब्राह्मण मुत्तरत वक्ष्यत इत्याह— “तस्योपरि बन्धुरिति । “प्राचीनग्रीवेति । ग्रीवाप्रदेश प्राचीनो यथा भवति तथा आस्तरणीयम् । ‘देवचा’ देवेषु भवति “देवमनुष्य-पुरुषपुरुषमर्तेभ्यो द्वितीयासतस्योर्बहुलम्”—इति † देवशब्दात् ‘चा’-प्रत्यय ॥ ६ ॥

कृष्णाजिनस्योपरि विधातव्ये पुष्करपर्णे मृत्पिण्डसम्भरण दर्शयति— “अथैन मिति । “योनिरिति । यतोऽग्नि पुष्करपर्णाद् जात , तस्मात् तत् योनिरूपम् , अग्निश्च रेतोरूप , इदानीं सुत्यद्यमानत्वात् ‘प्रजनिष्णु’ प्रजननशीलम् । “वाक् पुष्करपर्ण मिति । अग्निवाचोरन्यत्र तादात्म्यवशात् ‡—“अग्नि-

* श्र० ब्रा० १ १ ४ १ (१ भा० ७१ पृ०) ।

† पा० छ० ५ ४ ५६ ।

‡ तै० अार० २, ४, २ ।

वाग् भूत्वा सुष्ठु माविशत्’-इति । पुष्करपर्णादग्निजननात् कार्यकारणयोरभेदोपचारेण वागेव पुष्करपर्ण मित्युक्तम् ॥ ७ ॥

तदास्तरणे मन्त्र विधत्ते — “अपामृष्ट मिति * । हे पुष्कर-
पर्ण । ‘अपामृष्टम्’ उपरिस्थानम् ‘असि’, ‘अग्ने योनि’ च
‘असि’, ‘समुद्र’ समुद्भूतशील मुदकम् अभित ‘पिबमान’
वर्द्धमान भवसि , किञ्च ‘पुष्करे’ ‘वर्द्धमान’ जात एव ‘आ’ सर्वत
‘महान्’ आस्तरणात् महत्त्वम् , अत एव ‘आ महान्’-इति पद-
द्वयस्य ‘महोयस्व’-इति व्याख्यानम् ।

अन्तिमपादेन विसर्जन विधत्ते— “दिव इति † । ‘दिव’
द्युलोकस्य मात्रया परिमाणेन ‘वरिष्णा’ अतिशयेनोरुणा त्व
‘प्रथस्व’ विस्तीर्णो भव । पाद व्याचष्टे— “असौ वा आदित्य
इति । यत ‘एष अग्नि’ ‘आदित्य’, अतो लोकत्रय मस्य
‘वरिमा’ उरुत्वम् , ‘एतम्’ आदित्यात्मक ‘यन्तु’ परिच्छेत्तु
नार्हतीति । अतो ‘द्यौ’ द्युलाकात्मक ‘भूत्वा’, ‘एनं’ मृत्पिण्ड
‘यच्छ’ परिच्छिन्न कुविति पुष्करपर्णप्रार्थना ॥ ८ ॥

तदास्तरणस्य प्रदेश माह— “तदुत्तर कृष्णाजिनादिति ।
‘तत्’ पुष्करपर्ण ‘कृष्णाजिनात्’ ‘उत्तर’ तस्योपरि ‘आभूत्वाति’
एकस्योपरि अन्यस्यास्तरण भूलोकद्युलोकात्मना प्रथसति—
“यज्ञो वा इति । कृष्णाजिनपुष्करपर्णयो भूलोकद्युलोकात्म-
त्वेन तयोर्यथा उत्तराधरभाव , एव लोकयोरुत्तराधरभावो
दृश्यत इत्याह— “उत्तरो वा असावस्या इति । ‘असौ’ द्यौ ।
‘अस्या’ भूम्या ॥ ९ ॥

* वा० स० ११ २६ १ ।

† मन्वान्तर मिदम् , कर्मान्तरे विनियुक्तत्वात् (वा० अ० ११ २६ २) ।